

فرضیت حج

﴿إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى
لِّلْعَالَمِينَ ۝ فِيهِ آيَاتٌ بَيِّنَاتٌ مَّقَامُ إِبْرَاهِيمَ ۖ وَمَنْ دَخَلَهُ كَانَ آمِنًا ۚ وَ
لِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا ۚ وَمَنْ كَفَرَ
فَإِنَّ اللَّهَ غَنِيٌّ عَنِ الْعَالَمِينَ﴾ [آل عمران: ۹۶، ۹۷]

”کعبہ جو مکہ میں ہے سب سے پہلا مکان ہے جو لوگوں کی عبادت کے لیے بنا
ہے بڑی برکت والا اور سب لوگوں کے لیے ہدایت ہے۔ اس میں کئی نشانیاں
ہیں منجملہ ان کے مقام ابراہیم ہے اور جو اس میں داخل ہو بے خوف ہو جاتا ہے جو
لوگ کعبہ تک پہنچ سکیں خدا کے حکم سے عمر بھر میں ایک دفعہ حج کرنا ان پر فرض ہے
اور جو سرتابی کرے گا خدا تو سب جہان سے بے پرواہ ہے۔“

خاوند کی اطاعت سے متعلق چند احادیث ①

انتخاب: ابوعمار عبدالرحمن ملتستانی

ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:

«لَوْ كُنْتُ أَمْرًا أَحَدًا أَنْ يَسْجُدَ لِأَحَدٍ لَأَمَرْتُ الْمَرْأَةَ أَنْ تَسْجُدَ لِزَوْجِهَا» [ترمذی: ۱۱۵۹]

”اگر میں کسی کو حکم دیتا کہ کسی کو سجدہ کرے تو بیوی کو حکم دیتا کہ اپنے شوہر کو سجدہ کرے۔“

ایک حدیث میں رسول اللہ ﷺ نے شوہر کی اطاعت کرنے والی عورت کے لیے جنت کی بشارت دی ہے۔

چنانچہ آپ ﷺ نے ارشاد فرمایا:

«إِذَا صَلَّيَتِ الْمَرْأَةُ حَمْسَهَا، وَصَامَتْ شَهْرَهَا، وَحَفِظَتْ فَرْجَهَا، وَأَطَاعَتْ زَوْجَهَا قِيلَ لَهَا، ادْخُلِي

الْجَنَّةَ مِنْ أَيِّ أَبْوَابِ الْجَنَّةِ شِئْتَ» [مسند احمد: ۱/۱۹۱]

”جب کوئی عورت پانچ وقت کی نماز پڑھے اور رمضان کے روزے رکھے اور اپنی آبرو کی حفاظت کرے اور اپنے

خاوند کی اطاعت کرے تو روز قیامت اس سے کہا جائے گا کہ جنت کے جس دروازے سے چاہو داخل ہو جاؤ۔“

ابو ہریرہ رضی اللہ عنہ سے مروی ایک حدیث میں ہے کہ رسول اللہ ﷺ سے پوچھا گیا کون سی عورت سب سے زیادہ

اچھی ہے؟ رسالت مآب ﷺ نے فرمایا:

«خَيْرُ النِّسَاءِ الَّتِي تَسْرُهُ إِذَا نَظَرَ، وَتَطِيعُهُ إِذَا أَمَرَ، وَلَا تَخَالِفُهُ فِي نَفْسِهَا وَلَا مَالِهَا بِمَا يَكْرَهُ»

”سب سے اچھی عورت وہ ہے کہ جس وقت اس کا شوہر اس کی طرف دیکھے تو اسے خوش کر دے، جب اسے حکم دے تو

بجالائے، اپنی ذات اور مال کے بارے میں خاوند کو ناگوار گزرنے والی بات نہ کرے۔“ [مسند احمد: ۲/۱۵۱]

ان احادیث سے معلوم ہوتا ہے کہ خاوند کی اطاعت کرنا تمام خواتین کے لیے واجب ہے اور اس کی بہت بڑی

فضیلت ہے۔ بلکہ ایک حدیث شریف کے مطابق جو بھی عورت اپنے خاوند کی اطاعت نہیں کرتی اس کی نماز قبول نہیں

ہوتی ہے۔ رسول اللہ ﷺ ارشاد فرماتے ہیں:

«ثَلَاثَةٌ لَا تُجَاوِزُ صَلَاتُهُمْ أَذَانَهُمْ: الْعَبْدُ الْعَاقِبُ حَتَّى يَرْجِعَ، وَالْمَرْأَةُ بَاتَتْ زَوْجَهَا عَلَيْهَا سَاحِطٌ،

وَأَمَامَ قَوْمٍ وَهُمْ لَهُ كَارِهُونَ» [ترمذی: ۳۶۰]

”تین شخص ایسے ہیں کہ ان کی نماز ان کے کانوں سے تجاوز نہیں کرتی۔ بھاگا ہوا غلام یہاں تک کہ واپس آ جائے،

دوسری وہ عورت جو اس حال میں رات گزارتی ہے کہ اس کا خاوند اس سے ناراض ہے اور تیسرا وہ آدمی جو کسی قوم کا

امام ہے اور وہ اسے ناپسند کرتی ہے۔“

فہرست

1	فریضیت حج	جواہر پارے
2	خاوند کی اطاعت کے متعلق چند احادیث (۱) (ابوعمار عبدالرحمن بلتستانی)	شعر و ادب
5	(حافظ احمد شاکر)	اداریہ
7	مسائل قربانی (۱) (حافظ عبدالمنان نور پوری)	احکام و مسائل
13	خواتین سے متعلقہ مخصوص مسائل (۵) آخری (ترجمہ: پروفیسر سعید مجتبیٰ سعیدی)	احکام و مسائل
19	صحیح مسلم کی ایک حدیث کا دفاع..... (۲) (حافظ زبیر علی زئی)	تحقیق و تنقید
25	بجلی، پانی کی قلت اور مہنگائی کا بحران (مولانا عمر فاروق السعیدی)	تزکیہ و تربیت
27	امریکی مزاہل حملے اور ہماری خاموشی (محمد سلیم چنیوٹی)	نقطۂ نظر
28	”روشن خیالی“ اور روشنی (حافظ عبدالرحمن جنید)	نقطۂ نظر
30	تبصرہ کتب (محمد سلیم چنیوٹی)	تبصرہ کتب
32	فہرست کتب	فہرست کتب

قربانی اللہ کے لیے

﴿قُلْ إِنْ صَلَاتِي وَنُسُكِي وَمَحْيَايَ وَمَمَاتِي
لِلَّهِ رَبِّ الْعَالَمِينَ ۝ لَا شَرِيكَ لَهُ وَبِذَلِكَ
أُمِرْتُ وَأَنَا أَوَّلُ الْمُسْلِمِينَ﴾ [الانعام: ۱۶۳، ۱۶۴]

”آپ فرمادیجیے کہ بالیقین میری نماز اور میری ساری عبادت اور میرا جینا اور میرا مرنا یہ سب خالص اللہ ہی کا ہے جو سارے جہان کا مالک ہے۔ اس کا کوئی شریک نہیں اور مجھ کو اسی کا حکم ہوا ہے اور میں سب ماننے والوں میں سے پہلا ہوں۔“

عید کے دن افضل ترین عمل

رسول اللہ ﷺ نے فرمایا:

«مَا عَمِلَ آدَمِي مِنْ عَمَلٍ يَوْمَ النَّحْرِ أَحَبُّ إِلَى اللَّهِ مِنْ أَهْرَاقِ الدَّمِ إِنَّهُ لَيَأْتِي يَوْمَ الْقِيَمَةِ بِقُرُوبِهَا وَأَشْعَارِهَا وَأَظْلَافِهَا» [ترمذی: ۱۴۹۳]

”عید کے دن اللہ تعالیٰ کے ہاں کوئی عمل اتنا محبوب نہیں جتنا (قربانی کے جانور کا) خون بہانا محبوب ہے۔ قیامت کے دن اس کے سینک، کھر اور اس کے بال تک قربانی دینے والے کے میزان میں تولے جائیں گے۔“

خوفِ الہی سے خالی دل سے پناہ مانگنے کی دعا

حضرت زید بن ارقم رضی اللہ عنہ فرماتے ہیں کہ رسول اللہ ﷺ یہ دعا پڑھا کرتے تھے:

اَللّٰهُمَّ اِنِّیْ اَعُوْذُبِكَ مِنْ عِلْمٍ لَا یَنْفَعُ وَمِنْ قَلْبٍ لَا یَخْشَعُ وَمِنْ نَفْسٍ لَا تَشْبَعُ وَمِنْ دَعْوَةٍ لَا یُسْتَجَابُ لَهَا - [مسلم: ۲۷۲۲]

”اے اللہ! میں تیری پناہ چاہتا ہوں ایسے علم سے جو فائدہ نہ دے، ایسے دل سے جس میں خشیت الہی نہ ہو، ایسے نفس سے جو سیر نہ ہو اور ایسی دعا سے جو قبول نہ ہو۔“

چادر کے مطابق

حافظ احمد شاہ

اداریہ

پاکستان اس وقت اپنی تاریخ کے شدید مالی بحران اور نازک ترین معاشی دور سے گزر رہا ہے۔ 8 سالہ روشن خیال حکومت کے مہلک اقتصادی اقدامات اور حاضر سروس حکمرانوں کی خاموشی نے حکمرانوں کو اس حال تک پہنچا دیا ہے کہ وہ عالمی سود خور یعنی I.M.F کے دروازے پر پھر دستک دینے پر مجبور ہو چکے ہیں۔

پچھلے دنوں صدر آصف علی زرداری اولاً امریکا گئے، پھر برطانیہ، چین اور آخر میں سعودی عرب بھی گئے۔ لیکن اخبارات میں ان کے غیر ممالک سفروں کے ثمر آور تو کیا امید افزا بھی نتائج سامنے نہیں آئے۔ لیکن دوسری المناک حقیقت یہ بھی ہے کہ I.M.F نے جس دن سودی قرض دینے پر آمادگی کا اظہار کر دیا اس سے اگلے ہی دن جناب صدر نے ”صرف“ چالیس عدد وزیروں کی فوج ظفر موج سے حلف لیا جب کہ 15 عدد مشیر اس سے پہلے موجود تھے۔ اخبارات ہی میں آنے والی خبروں کے مطابق حکومت کو ہر وزیر مشیر کم و بیش ایک کروڑ روپے ماہانہ میں پڑتا ہے گویا کم از کم پچاس کروڑ روپے ماہانہ حکومتی اخراجات میں اضافہ قرض کی امید پر کر لیا اور ابھی جناب وزیراعظم کے بقول تیشی..... یعنی امیدواران وزارت کی دل داری..... باقی ہے۔ وطن عزیز دنیا میں صنعت اور معیشت کے کس مقام پر ہے؟ اور اس کی کابینہ کس سٹینڈ پر کھڑی ہے؟ یہ آپ ملاحظہ فرمائیں:

- ①..... ہمارا سالانہ بجٹ کو کولا کمپنی کی ایک دن کی سیل کے برابر ہے۔
- ②..... ہمارا (Gras) G.D.P یعنی ملک کی کل پیداوار (فنڈ یورپ کی ایک منرل وائر کمپنی کے کل اثاثوں کے برابر ہے۔
- ③..... کینڈا رقبے کے لحاظ سے دنیا کا دوسرا بڑا ملک ہے، اس وقت اس کے وزراء کی تعداد 38 ہے۔
- جنوبی امریکا کا سب سے بڑا ملک برازیل، جو رقبے کے لحاظ سے بھارت کے برابر اور دنیا کی دسویں بڑی صنعتی طاقت ہے۔ اس کے کل وزیروں کی تعداد 23 ہے۔
- ④..... ہمارا دوست چین جس کی آزادی کی عمر بھی ہم سے کم ہے، اور جس کی آبادی ڈیڑھ ارب ہے۔ مالیاتی ذخائر اور صنعتی پیداوار میں دنیا کا سب سے بڑا ملک ہے اور دنیا کی دوسری بڑی صنعتی طاقت۔ اس کے وزیروں کی تعداد 25 اور تین نائب وزیراعظم ہیں۔
- ⑤..... جاپان دنیا کی تیسری بڑی صنعتی طاقت ہے اس میں وزراء کی تعداد 18 ہے۔
- ⑥..... جرمنی دنیا کی چوتھی بڑی صنعتی طاقت ہے۔ اس میں وفاقی وزیروں کی تعداد 15 ہے۔
- ⑦..... برطانیہ دنیا کی پانچویں بڑی صنعتی طاقت ہے۔ اس میں وزیروں کی تعداد 22 ہے۔
- ⑧..... فرانس دنیا کی چھٹی بڑی صنعتی طاقت ہے۔ اس میں وزیروں کی تعداد 21 ہے۔
- ⑨..... سعودی عرب دنیا میں تیل پیدا کرنے والا سب سے بڑا ملک ہے جس میں غیر ملکی سب سے زیادہ ہیں۔ اس کے وزیروں کی تعداد 21 ہے۔
- ⑩..... ایران میں وزیروں کی تعداد 21 اور دس نائب صدر ہیں کل 31 ہیں۔
- اسی طرح افغانستان میں 25 وزراء، بنگلہ دیش میں 15 وزرا، نیپال میں 13 وزراء، سری لنکا میں 48 وزراء ہیں۔
- بھارت میں 79 وزیر ہیں۔ جس کی دو بڑی وجوہات ہیں ایک تو اس کی آبادی سوا ارب یعنی 125 کروڑ..... جب کہ ہماری آبادی 17 کروڑ ہے.....
- اور دوسری یہ کہ اس وقت اس کے حکمران اتحاد میں 13 جماعتیں شامل ہیں۔ (یہ تفصیلات موقر روزنامہ ایکسپریس 6 نومبر 2008ء سے ماخوذ ہیں۔)
- اس تناظر میں وطن کا بجٹ دیکھئے! اس کے جی ڈی پی کا حجم رکھئے اور اس کے وزارتی میگا پروجیکٹ پر غور فرمائیے۔

کاروبار کرنے والوں اور قرض کی عادت سے بچ کر گھر کا بجٹ بنانے والوں کا کلیہ اور اصول یہ ہوتا ہے کہ جب آمدن محدود ہو، اُس میں بڑھوتی کے

آثار اور امکانات بھی نہ ہوں، اور اخراجات میں ناگزیر اضافہ ہو جائے تو سیدھی بات ہے کہ اخراجات میں سے کٹوتی کر کے گھر، کاروبار، اداروں اور ملک کا نظام چلایا جاتا ہے۔ اور اسلام بھی اسی چیز کی تعلیم دیتا ہے کہ ”سوچ سمجھ کر خرچ کرنا آدھا معاش ہے۔“ نیز یہ کہ ”میانہ روی سے خرچ کرنے والا کبھی کدنگال نہیں ہو سکتا۔“ لیکن حکم ران ہیں کہ اخراجات کم کرنے کی بجائے بڑھاتے چلے جا رہے ہیں۔ جب کہ ملک دیوالیہ پن کی طرف لڑھک رہا ہے۔ دنیا میں ہمارے اعتماد کا یہ حال ہے کہ جن سجنوں اور دوستوں کے پاس ہم کشکول لے کر گئے انھوں نے..... اخبارات کے مطابق..... منصوبے مکمل کرنے کی پیشکش کی ہے لیکن نقد نہ دارد۔

غیر ملکی سرمایہ کاری کا حال یہ ہے کہ سابقہ ادوار کی جو بعض رودادیں اب طبع ہو رہی ہیں ان کے مطابق غیر ملکی سرمایہ کار ہمارے اقتصادی چرب زبانوں کے سبز باغوں..... یعنی مرغوم نفع بخش منصوبوں..... کے بعد جب یہ سوال کرتے ہیں کہ کیا اہل پاکستان..... سیاست دان، صنعت کار، تاجر اور اعلیٰ مناصب کے حامل افراد..... کا سرمایہ وطن ہی میں ہے یا باہر لے جا رہے ہیں؟ تو جواب ملتا ہے کہ باہر ہے۔ تو سائل کہتا ہے کہ اگر آپ کے اہل وطن اپنے وطن سے سرمایہ باہر لے جا رہے ہیں تو پھر ہم کیوں اپنا سرمایہ یہاں لگا لیں۔ اسی طرح اگلا سوال یہ کیا جاتا ہے کہ آپ کے تاجر اور صنعت کار کیا غیر ممالک میں سرمایہ کاری کر رہے ہیں؟ تو جب اس کا جواب مثبت دینا پڑتا ہے تو پھر وہی بات دہرائی جاتی ہے کہ اگر پاکستانی پاکستان میں سرمایہ کاری نہیں کر رہے ہیں تو پھر ہم کیوں کریں؟ ابھی پچھلے ہفتے اخبارات میں سرمایہ باہر منتقل کیے جانے اور پاکستانی روپے..... کو غیر مستحکم جان کر..... سے ڈال کر خریدنے..... اُسے مستحکم جان کر..... اور ذخیرہ کرنے کا سیکنڈل سامنے آیا تو یہ ظاہر تو ایک مرتبہ بل چل مچ گئی۔ لیکن کچھ اہم چروں سے نقاب الٹنے کا خدشہ نظر آنے پر وہ سب ہلچل دھیمی ہونے لگ گئی۔ ترسیل کا عالمی نظام طاغوت کے اس قدر کنٹرول میں آچکا ہے کہ ایک روپیہ بھی جب پاکستان سے باہر جاتا ہے تو پاکستان کیا امریکا کے علم میں بھی وہ تفصیلات آ جاتی ہیں۔ بینکوں سے چیک کیش کرانے کی کٹوتی اور جملہ سرمایے کو بینک سے بینک ہی کے ذریعہ منتقل کرنے کی ساری پالیسیاں اسی باعث ہی تو ہیں۔ ان سب سنسنی خیزیوں اور خبروں سے مترشح تو یہ ہوتا ہے کہ کہیں کسی ڈیل میں کوئی بھتہ اس ”فساد فی الناس“ کا باعث نہ بن گیا ہو۔ ہاں تو بات چل رہی تھی میگا وزارتی پروجیکٹ کی تو جناب ابھی آپ مزید وزیروں کا انتظار کریں۔ بعض ستم گرو تو یہ بھی کہتے ہیں کہ..... اللہ کرے..... جونہی کسی بھی طرح کی کوئی بھاری امداد..... چاہے زلزلہ زدگان ہی کے نام پر..... ڈالروں کی شکل میں آئے اسی دن ہی انتظار کرنے والوں کی انتظار کی گھڑیاں ختم ہو جائیں گی۔ لہذا ہمیں چادر کے مطابق پاؤں پھیلانے چاہئیں۔

”عوامی خدمت“

پچھلے ہفتے ایک دلچسپ خبر پڑھنے کو ملی کہ باہر سے آنے والی گندم کو آٹا بنانا کر باہر بھیجا جاسکتا ہے۔ یعنی گندم منگوا کر نفع کمانے والے دوبارہ آٹا بنانا کر مزید کمائیں گے سبحان اللہ۔ سوچنے کی بات یہ ہے کہ یہ اہم خدمت بلکہ تجارت ہم یا ہم جیسے کر سکیں گے؟ ممکن ہی نہیں پاکستانی جمہوریت اسی کو کہتے ہیں کہ اپنوں کو جن عنایتوں اور نوازشوں سے نوازا جانا ممکن ہو ضرور نوازا جائے کہ ہر حکم ران پارٹی کی پسندیدہ جمہوریت یہی ہوتی ہے اور عوامی ”خدمت“ اسی کا نام ہوتا ہے۔

ضلال وزلل:

اسلامی نظریاتی کونسل کے لبرل اور متحد علماء نے یہ فتویٰ جاری فرمایا ہے کہ بیوی کو دی گئی زبانی طلاق واقع نہ ہوگی بلکہ..... صرف تحریری طلاق واقع ہوگی..... بیوی کو طلاق لینے..... جب کہ شریعت میں خلع کی صورت پہلے ہی موجود ہے..... کا حق بھی عطا کر دیا گیا ہے جو ظاہر ہے خلع سے کوئی الگ صورت ہی ہوگی۔ تاریخ شاہد ہے کہ امت مسلمہ میں نصوص اسلام کے برعکس اجتہادات کبھی مسلمانوں میں نہ رائج ہو سکے اور نہ کبھی امت نے ان کو قبول بخشا ہے۔ عمل گریز اور اباحت پسند طبقے کو کبھی کبھی ابکائیاں آتی رہتی ہیں۔ فاما الزبد فیذہب جفاء الرعد۔ بہر صورت اس کے خلاف احتجاج میں الاعتصام بھی اپنی منحنی آواز شامل کرتا ہے اور حکومت سے تقاضا کرتا ہے کہ اسلامی نظریاتی کونسل کو اردو و انگریزی سے دین سیکھنے والے علماء سے نجات دلا کر مستند اور ثقہ علماء، فضلاء اور فقہاء پر مشتمل ایسی کونسل تشکیل دی جائے جس میں ہر مکتب فکر کے اہل علم کو شامل کر کے ان کو مساوی نمائندگی دی جائے تاکہ مسلمان ان اردو خواں علما کے ضلال وزلل (گم راہی اور پھسلن) سے بچ سکیں۔

مسائل قربانی

حافظ عبدالمنان نور پوری رحمۃ اللہ علیہ

إِلَى الْحَجِّ فَمَا اسْتَيْسَرَ مِنَ الْهَدْيِ ﴿البقرة: ۱۹۶/۲﴾
اس آیت کریمہ میں لفظ ”ہدی“ تین مرتبہ آ ہے۔ اور بھی کئی مقامات میں قرآن مجید میں یہ لفظ آیا ہے۔

”ہدی“ اس قربانی کو کہا جاتا ہے جو عمرہ کرنے والے اور حج کرنے والے مکہ مکرمہ میں کرتے ہیں، بشرطیکہ وہ چھترے بکرے یا گائے اور اونٹ کی جنس سے ہو۔ اس پر ہدی کا لفظ بولا جاتا ہے۔

②..... بُذْنٌ: ایک لفظ ”بُذْنٌ“ ہے۔ عربی زبان میں خاص قربانی کے لیے استعمال کرتے ہیں۔ اللہ تعالیٰ نے فرمایا:

﴿وَالْبُذْنُ جَعَلْنَاهَا لَكُمْ مِّنْ شَعَائِرِ اللَّهِ لَكُمْ فِيهَا خَيْرٌ ۖ فَاذْكُرُوا اسْمَ اللَّهِ عَلَيْهَا صَوَافَّ ۚ فَإِذَا وَجَبَتْ جُنُوبُهَا فَكُلُوا مِنْهَا وَأَطْعُمُوا الْقَانِعَ وَالْمُعْتَرَّ ۖ﴾

[الحج: ۳۶/۲۲]

لفظ ”بُذْنٌ“ بَدَنَّة کی جمع ہے۔ ایک آدمی اپنی اونٹنی کو ہانکتا ہوا جارہا تھا، نبی کریم ﷺ نے فرمایا: «فَارْكَبُهَا» «تو اس پر سوار ہو جا» وہ کہنے لگا: إِنَّهَا بَدَنَةٌ ”یہ قربانی ہے“ نبی ﷺ نے پھر بھی فرمایا: «فَارْكَبُهَا» مقصد یہ تھا کہ ٹھیک ہے یہ بَدَنَة ہے لیکن تم اس پر سوار ہو سکتے ہو۔

بَدَنَة اس اونٹ یا اونٹنی کو کہا جاتا ہے جس کو عمرہ اور حج کرنے والا قربانی کرتا ہے یعنی یہ لفظ اونٹ اور اونٹنی کے لیے خاص ہے۔ بکرے چھترے پر یہ لفظ استعمال نہیں ہوتا البتہ گائے بیل پر یہ لفظ شاذ و نادر استعمال ہو جاتا ہے۔

③..... أَضْحَاةٌ: قربانی کے لیے عربی زبان میں ایک لفظ ”أَضْحَاةٌ“ بھی استعمال ہوتا ہے۔ اس کی جمع أَضْحَى بنتی ہے۔ أَضْحَاةٌ اس قربانی کو کہا جاتا ہے جو بڑی عید کے موقع پر ہم گھروں میں کرتے ہیں۔

ان الحمد لله نحمده ونستعينه ونستغفره ونعوذ بالله من شرور أنفسنا ومن سيئات أعمالنا من يهده الله فلا مضل له ومن يضلل فلا هادي له وأشهد أن لا اله الا الله وحده لا شريك له وأشهد أن محمدا عبده ورسوله .

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنْ إِلَّا وَأَنْتُمْ مُسْلِمُونَ ۝ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝ يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا ۝ ... أَمَا بَعْدُ!

عربی زبان میں قربانی کے لیے استعمال ہونے والے الفاظ اور ان کی وضاحت:

قربانی کے لیے عربی زبان میں کئی الفاظ استعمال ہوتے ہیں۔ مناسب ہے کہ ان کی کچھ وضاحت کر دی جائے۔

①..... هَدْيٌ: ایک لفظ استعمال ہوتا ہے ”هَدْيٌ“۔ اللہ تعالیٰ نے قرآن مجید میں فرمایا:

﴿فَإِنْ أَحْصَيْتُمْ فَمَا اسْتَيْسَرَ مِنَ الْهَدْيِ ۚ وَلَا تَخْلُقُوا رُءُوسَكُمْ حَتَّىٰ يَبْلُغَ الْهَدْيُ مَجْلَهُ ۚ فَمَنْ كَانَ مِنْكُمْ مَّرِيضًا أَوْ بِهِ أَذًى مِّنْ رَّأْسِهِ فَفِدْيَةٌ مِّنْ صِيَامٍ أَوْ صَدَقَةٍ أَوْ نُسُكٍ ۚ فَإِذَا أَمِنْتُمْ ۖ فَمَنْ تَمَتَّعَ بِالْعُمْرَةِ

ایک ہو تو اضحاة زیادہ ہوں تو اضحیٰ۔

اکثر روایات ضعیف ہیں، کمزور ہیں۔ چنانچہ سنن ترمذی کے شارح ”عارضۃ الاحوذی“ کے مؤلف ”ابن العزری“ فرماتے ہیں:

”لَيْسَ فِي فَضْلِ الْأَضْحِيَةِ حَدِيثٌ“

”گھروں میں جو قربانیاں کی جاتی ہیں ان کی فضیلت میں

ایک روایت بھی رسول اللہ ﷺ سے صحیح ثابت نہیں۔“

یعنی جتنی روایتیں بھی آتیں ہیں سب کمزور ہیں۔ جن میں اُضْحِيَّةٌ یا ضَحِيَّةٌ کا نام لے کر فضیلت بیان کی گئی ہے۔ لیکن عام احادیث سے قربانی کی فضیلت نکل آئے تو وہ صحیح ہیں۔ جس طرح رسول اللہ ﷺ فرماتے ہیں:

”دوسرے دنوں کی نیکی ان دس دنوں (یعنی ذوالحجہ کے دس دنوں) کی نیکی سے زیادہ محبوب نہیں۔“

ذوالحجہ کا دسواں دن قربانی والا ہی ہوتا ہے۔ اس حدیث سے قربانی کی فضیلت بھی نکل آئی۔ خاص نام لے کر قربانی کی فضیلت والی روایتیں کمزور ہی ہیں۔ ☆ واللہ اعلم

قربانی کی شرعی حیثیت:

قربانی عمرہ کرنے والے پر فرض نہیں۔ کوئی شخص صرف عمرہ ہی کر رہا ہے، وہ چاہے تو قربانی کر لے چاہے تو نہ کرے۔ اگر نہیں کرے گا تو عمرہ ہو جائے گا، وہ گنہگار نہیں ہوگا۔ رسول اللہ ﷺ کبھی عمرے پر قربانی کر لیتے تھے اور کبھی نہیں کرتے تھے۔

اسی طرح کوئی شخص اکیلا حج ہی کر رہا ہے، جس کو ”حج افراد“ کہتے ہیں یعنی ساتھ عمرہ نہیں کر رہا اس پر بھی قربانی فرض نہیں۔ البتہ اگر ثواب لینے کے لیے کرتا ہے تو ٹھیک ہے۔ اگر نہیں کرے گا تو وہ مجرم نہیں، اس کا حج ٹھیک ہوگا۔

ہاں حج اور عمرہ دونوں اکٹھے حج کے دنوں میں کر رہا ہے، خواہ وہ ”تَمَتُّع“ کی صورت ہے یا ”قِرَان“ کی صورت ہے، اس کے لیے قربانی فرض ہے۔ تمتع کرنے والے پر بھی یعنی عمرہ کر کے احرام کھول

☆.....سورة الانعام کی آیت نمبر ﴿قُلْ إِنَّ صَلَاتِي وَنُسُكِي﴾ الخ نیز سورة الكوثر کی آیت ﴿فَصَلِّ لِرَبِّكَ وَانْحَرْ﴾ سے بھی قربانی کی فضیلت عیاں ہے، نیز اللہ تعالیٰ کے خلیل ابراہیم علیہ الصلوٰۃ والسلام کی قربانی والا واقعہ قرآن میں بیان ہوا ہے، اُس سے بھی قربانی کی فضیلت ثابت ہوتی ہے۔ حافظ صاحب کا اشارہ چند مخصوص روایات کے ضعف کی طرف ہے۔ [ع۔ و]

☆.....سورة الانعام کی آیت نمبر ﴿قُلْ إِنَّ صَلَاتِي وَنُسُكِي﴾ الخ نیز سورة الكوثر کی آیت ﴿فَصَلِّ لِرَبِّكَ وَانْحَرْ﴾ سے بھی قربانی کی فضیلت عیاں ہے، نیز اللہ تعالیٰ کے خلیل ابراہیم علیہ الصلوٰۃ والسلام کی قربانی والا واقعہ قرآن میں بیان ہوا ہے، اُس سے بھی قربانی کی فضیلت ثابت ہوتی ہے۔ حافظ صاحب کا اشارہ چند مخصوص روایات کے ضعف کی طرف ہے۔ [ع۔ و]

دیتا ہے۔ اور آٹھ ذوالحج کو نئے سرے سے احرام باندھ کر حج کرتا ہے، اس پر قربانی فرض ہے۔ اور جس نے عمرہ کر کے احرام نہیں کھولنا حج کر کے پھر احرام کھولتا ہے، دونوں اکٹھے کرتا ہے اس پر بھی قربانی فرض ہے۔ اللہ تعالیٰ نے فرمایا ہے:

﴿فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ﴾ [البقرة: ۱۹۶/۲]

اس آیت کریمہ میں تمتع کا معنی عام مراد ہے۔ اللہ تعالیٰ فرماتے ہیں: ”جو قربانی اس کے لیے میسر ہے وہ قربانی کر لے۔“ اگر قربانی کی ہمت نہیں تو پھر اللہ تعالیٰ فرماتے ہیں:

﴿فَمَنْ لَمْ يَجِدْ فَصِيَامُ ثَلَاثَةِ أَيَّامٍ فِي الْحَجِّ وَسَبْعَةٍ إِذَا رَجَعْتَ ۖ تِلْكَ عَشْرَةٌ كَامِلَةٌ﴾ [البقرة: ۱۹۶/۲]

”پس جو شخص طاقت نہیں پاتا، تین روزے حج کے دنوں میں اور سات روزے واپس آ کر دس روزے رکھے گا۔“

گھروں میں جو قربانی کی جاتی ہے اس کے متعلق کچھ اہل علم فرماتے ہیں کہ فرض واجب ہے۔ اور کچھ اہل علم کہتے ہیں کہ فرض واجب نہیں، کرے گا تو ثواب ہے، نہیں کرے گا تو گنہگار نہیں ہوگا۔

صحیح بات یہی معلوم ہوتی ہے کہ یہ فرض واجب ہے۔ کیوں کہ رسول اللہ ﷺ کا فرمان ہے جو صحیح بخاری اور صحیح مسلم دونوں میں ہے، اور حدیث کی دوسری کتب میں بھی آتا ہے۔ جناب بن عبد اللہ الجلیؒ اور براء بن عازبؒ رضی اللہ عنہما رسول اللہ ﷺ سے نقل فرماتے ہیں کہ آپ ﷺ نے فرمایا:

”جس نے قربانی کا جانور عید کی نماز سے پہلے ذبح کر دیا ہے وہ اس کی جگہ اور جانور ذبح کرے۔“

رسول اللہ ﷺ حکم دے رہے ہیں، گنجائش کہیں بھی نہیں آتی۔ یعنی یہ نہیں فرمایا کہ چاہے تو وہ اس کی جگہ جانور ذبح کر دے چاہے تو نہ کرے۔ گنجائش آپ ﷺ نے نہیں دی۔ آپ ﷺ نے ایسا کوئی لفظ نہیں بولا یا جس سے گنجائش نکلتی ہو۔ اس سے پتا چلتا ہے کہ قربانی فرض ہے، واجب ہے، ضروری ہے۔

کچھ لوگوں کا خیال ہے کہ اگر وہ صاحب نصاب ہے تو پھر اس پر قربانی واجب ہے۔ اگر صاحب زکوٰۃ نہیں تو پھر اس پر قربانی واجب نہیں۔ لیکن نبی کریم ﷺ کی سنت وحدیث میں قربانی کے فرض ہونے کے لیے صاحب نصاب ہونے کی شرط نہیں آئی، نہ قرآن مجید میں ہی ہے۔ ہاں اگر وہ صاحب استطاعت ہے تو پھر اس پر قربانی واجب اور فرض ہے۔ خواہ صاحب نصاب زکوٰۃ ہے یا صاحب نصاب زکوٰۃ نہیں۔ اللہ تعالیٰ کا ارشاد ہے:

﴿لَا يَكْلَفُ اللَّهُ نَفْسًا إِلَّا وُسْعَهَا﴾ [البقرة: ۲۸۶/۲]

”اللہ تعالیٰ کسی پر اُس کی ہمت طاقت سے بڑھ کر پابندی عائد نہیں کرتا۔“

چنانچہ ہمت استطاعت ہے تو پھر وہ قربانی کرے۔ حضرت ابو ہریرہؓ فرمایا کرتے تھے:

”مَنْ وَجَدَ سَعَةً فَلَمْ يَضَحْ فَلَا يَقْرَبَنَّ مُصَلًّا“

”جس کے پاس قربانی کرنے کی استطاعت ہے وسعت ہے پھر وہ قربانی نہیں کرتا تو وہ ہماری عید گاہ کے قریب بھی نہ آئے۔“

یعنی صاحب استطاعت ہونے کے باوجود قربانی نہیں کر رہا تو پھر وہ عید گاہ کے قریب کیوں آتا ہے؟ اتنی قربانی کی اہمیت ہے۔

بعض روایات میں اس بات کو نبی اکرم ﷺ کی طرف منسوب کیا گیا ہے۔ اس کی صحت میں اہل علم کا اختلاف ہے۔ بہر حال ابو ہریرہؓ کا قول موقوف ثابت ہے۔

چنانچہ قربانی کا حکم یہ ہے کہ جس کے پاس استطاعت ہے وہ قربانی ضرور کرے۔ واجب ہے فرض ہے۔ ☆

قربانی کا جانور کیسا ہو؟

قربانی کے جانور کے متعلق رسول اللہ ﷺ کا فرمان صحیح مسلم میں موجود ہے کہ

﴿لَا تَذْبَحُوا إِلَّا مُسِنَّةً﴾ [صحیح مسلم:]

”نہ تم ذبح کرو مگر دو دانتا۔“

☆..... قربانی کی مشروعیت تو قطعی طور پر ثابت ہے، تاہم اس کے حکم کے بارے میں اہل علم کا اختلاف ہے جیسا کہ حافظ صاحب موصوف نے اشارہ کر دیا ہے۔ حافظ صاحب کا

ردحان فرض کی طرف ہے، جب کہ جمہور اہل علم اس کے سنت ہونے کے قائل ہیں۔ مگر استطاعت کے باوجود اس کے ترک کو مکروہ قرار دیتے ہیں۔ [ع-و]

”مُسْنَه“ کی وضاحت: دودانت یا دودانتا کے اوپر جانور ”مُسْنَه“ کہلاتا ہے۔ یہ یسن سے مشتق ہے اور یسن دانت کو کہتے ہیں۔ صاحب قاموس نے لکھا ہے کہ مسنہ کا لفظ جانور پر اس وقت بولا جاتا ہے اِذَا طَلَعَ سِنُهُ۔ جب اس کا دودھ کا دانت گر پڑے اور دوسرا دانت نکل آئے یا نکلنا شروع ہو جائے۔ تو دانت دو یا چار نکل آئیں یا اس سے زیادہ تو وہ مسنہ ہی کہلائے گا۔

امام شوکانی رحمۃ اللہ علیہ نے ”نیل الاوطار“ میں واضح طور پر لکھا ہے:

الْمُسْنَةُ هِيَ الثَّنِيَّةُ فَمَا فَوْقَهَا۔

”مسنہ دودانت یا دودانتا سے اوپر پر بولا جاتا ہے۔“

تو حدیث نبوی ﷺ ((لَا تَذْبَحُوا إِلَّا مُسْنَةً)) کا مطلب یہ ہے کہ بس دودانتا جانور ہی ذبح کرنا چاہیے، اس سے نیچے کھیرا جانور تم ذبح نہیں کر سکتے۔ کھیرا خواہ کچا ہے، خواہ پکا ہے، چھ مہینوں کا ہے، آٹھ مہینوں کا ہے یا دس مہینوں کا۔ رسول اللہ ﷺ کے فرمان کا تقاضا یہی ہے کہ دودانتا سے نیچے کی قربانی کرنی ہی نہیں۔

((إِلَّا أَنْ يَعْسَرَ عَلَيْكُمْ))

”ہاں اگر تمہارے اوپر دو دانتوں والے جانور میں دشواری پیش آرہی ہے۔“

((فَتَذْبَحُوا جَذْعَةً مِنَ الضَّأْنِ))

”تو بھیڑ، چھترے، دنبے والی جنس سے جذعہ کر سکتے ہیں۔“

رسول اللہ ﷺ کے اس فرمان سے یہ بات ثابت ہوئی کہ اونٹ گائے بکرا، ان تین جنسوں میں سے نیچے قربانی ہوتی ہی نہیں۔ ہاں دشواری کی صورت میں بھیڑ چھترے کی جنس سے دودانتے سے نیچے جذعہ کر سکتے ہیں۔ اگر دشواری نہیں تو پھر بھیڑ کی جنس سے بھی دودانتا سے نیچے نہیں کر سکتے، دودانتا ہی کروگے۔

’جذعہ‘ کا لفظ عربی زبان میں کس پر بولا جاتا ہے؟ اس کے متعلق مختلف اقوال ہیں۔ صحیح ترین قول یہ ہے: مالہ سنة تامہ ”بھیڑ، چھترے، دنبے کی جنس میں سے ان کے بچے پورے ایک سال کے ہو جائیں تو وہ جذعہ ہیں۔ سال سے کم ہے تو وہ جذعہ نہیں۔ کچھ اقوال کی

بنیاد پر سال سے کم پر بھی جذعہ بولا جاتا ہے۔

جھگڑے میں پڑنے کی کیا ضرورت ہے؟ سال والے کو بلا اتفاق تمام جذعہ مانتے ہیں۔ سال سے کم والے کو کچھ لوگ جذعہ مانتے ہیں کچھ جذعہ نہیں مانتے۔ مسئلہ قربانی کا ہے، لہذا آپ جھگڑے والی بات کو چھوڑ دیں اور اتفاق والی بات کو تسلیم کر لیں۔ ایک سال والے کو جذعہ سب تسلیم کر رہے ہیں۔ اہل لغت کی بات سے بھی تائید اسی بات کو حاصل ہوتی ہے۔

دشواری کی صورت کیا ہے؟ دشواری کی دو صورتیں ہیں:

①..... یہ کہ دودانتا جانور مل ہی نہیں رہا، منڈی میں تلاش کرنے کے باوجود مل نہیں رہا۔

②..... دوسری صورت یہ ہے کہ مل تو رہا ہے۔ لیکن اس کے پیسے بہت زیادہ ہیں، اتنی قیمت یہ ادا نہیں کر سکتا ہے۔ اس قیمت سے وہ دودانتا نہیں خرید سکتا۔

ان دونوں صورتوں میں (مال کی کمی، یا نہ ملنے کی صورت میں) وہ ایک سال کا کھیرا دنبے چھترے بھیڑ کی جنس سے کر سکتا ہے۔

ایک اعتراض:

اس روایت پر کچھ لوگ اعتراض کرتے ہیں کہ یہ روایت صحیح نہیں۔

جواب:

یہ اعتراض صحیح نہیں۔ روایت صحیح ہے، صحیح مسلم میں آتی ہے۔ امام مسلم رحمۃ اللہ علیہ نے اس کو صحیح سمجھا ہے، اسی لیے اسے اپنی صحیح میں درج کیا ہے۔ ایسا نہیں ہوتا کہ کوئی حدیث امام مسلم کے نزدیک صحیح نہ ہو اور اس کو اپنی صحیح میں جگہ دے دیں۔ البتہ اس طرح ہو جاتا ہے کہ کوئی حدیث امام مسلم کے نزدیک صحیح ہوتی ہے، امام مسلم اس کو اپنی صحیح میں جگہ نہیں دیتے، ایسی کئی احادیث موجود ہیں۔ لیکن جن احادیث کو امام مسلم رحمۃ اللہ علیہ نے اپنی صحیح میں درج کیا ہے وہ صحیح ہی ہیں ضعیف نہیں۔ کیوں کہ امام مسلم نے یہ شرط لگائی ہے کہ میں نے اپنی کتاب میں صرف صحیح صحیح احادیث ہی درج کی ہیں، اور یہ روایت صحیح مسلم میں

موجود ہے لہذا یہ روایت صحیح ہے۔

اس حدیث پر اعتراض یہ کیا جاتا ہے کہ اس میں ایک راوی ابو زبیر محمد بن مسلم بن تدرس میں تدلیس پائی جاتی ہے، وہ ”عن“ کے لفظ سے روایت کرتا ہے۔ ”عن جابر“ اس لیے یہ روایت کمزور ہے۔ جب کہ صحیح مسلم کی روایت ((الا ان یعسر علیکم)) میں ابو زبیر کا سماع جابر رضی اللہ عنہ سے ثابت ہے۔

امام نووی رحمہ اللہ اور دیگر اہل علم نے کہا ہے کہ صحیح بخاری اور صحیح مسلم میں اہل تدلیس رواۃ کی احادیث سماع پر محمول ہیں۔ کیوں کہ شیخین نے جانچ پڑتال کر کے جب ان کا سماع ثابت ہوا ہے تب ان کو اپنی صحیح میں جگہ دی ہے۔ اس قاعدے اور اصول سے شیخین غافل تو نہیں تھے، وہ اس کا لحاظ رکھتے ہیں۔ بلکہ صحیح بخاری پڑھنے والے جانتے ہیں کہ امام بخاری رحمہ اللہ ایک حدیث سند کے ساتھ بیان کرتے ہیں اور اس میں کوئی راوی تدلیس والا آیا ہوتا ہے اور وہ لفظ ”عن“ سے بیان کر رہا ہوتا ہے۔ دوسری سند امام بخاری ایسی بیان کرتے ہیں جس میں سماع کی صراحت ہوتی ہے، یا ایسی دلیل ملتی ہے جس سے پتا چلتا ہے کہ یہاں تدلیس والا نقص موجود نہیں۔ کئی دفعہ امام بخاری دو دو یا تین تین سندیں بھی بیان کر دیتے ہیں۔ اس اصول اور قاعدہ کا امام بخاری رحمہ اللہ اور امام مسلم کو بھی پتا تھا۔ جب امام مسلم رحمہ اللہ اس کو اپنی صحیح میں درج کر رہے ہیں تو یہ صحیح ہی ہے سماع اس کا ثابت ہے۔ صحیح ابی عوانہ یا مسند ابی عوانہ میں اسی حدیث کے سماع کی تصریح موجود ہے، امام مسلم تو پہلے ہی اس کو صحیح تسلیم کرتے ہیں۔ البتہ معترضین کو بھی صحیح تسلیم کر لینا چاہیے جو کہتے ہیں کہ اس کے سماع کی تصریح نہیں ہے۔

صحیح مسلم میں جو مدلسین راوی آتے ہیں ان کے متعلق ایک کتاب چھپی ہے جو سعودی عرب کے کسی عالم نے لکھی ہے، مارکیٹ میں آگئی ہے۔ اس میں بھی انھوں نے اس کے سماع کی تصریح کی ہے۔

”حریمین شریفین“ جہلم سے ایک رسالہ چھپتا ہے، اس کے کسی پرانے شمارے میں اسی حدیث کے متعلق مسند اور جذعہ کے موضوع پر ایک مضمون چھپا تھا، اس میں بھی لکھا تھا کہ صحیح ابی عوانہ یا مسند ابی عوانہ میں اس کے سماع کی تصریح موجود ہے۔ پھر مسند کی شرط اس حدیث کے علاوہ دوسری احادیث میں بھی موجود ہے کہ مسند ہونا ضروری ہے۔ عقبہ بن عامر رضی اللہ عنہ سے مروی ایک حدیث صحیح بخاری میں متعدد الفاظ سے آئی ہے۔ ایک لفظ اس کے یہ ہیں، وہ فرماتے ہیں کہ نبی کریم ﷺ نے مجھے بکریاں دیں کہ صحابہ کرام رضی اللہ عنہم پر قربانی کے لیے تقسیم کر دوں۔ وہ فرماتے ہیں میں نے تقسیم کر دیں، سال کا ایک بکروٹا بچ گیا، ایک ’عتود‘ بچ گیا۔ نبی کریم ﷺ کی خدمت میں میں نے عرض کی کہ یہ ایک بچ گیا ہے، یہ سال کا ہے، عتود ہے۔ مقصد یہ تھا کہ مسند نہیں ہے۔ نبی ﷺ نے فرمایا کہ ”یہ آپ کر لیں اور ساتھ یہ بھی فرمایا: «لَا تُجْزِئُ جَذْعَةٌ عَنْ أَحَدٍ بَعْدَكَ» «کہ تمہارے سوا جذعہ کسی سے کفایت نہیں کرے گا۔“

عقبہ بن عامر رضی اللہ عنہ کو آپ ﷺ نے اجازت دے دی اور ساتھ یہ بھی فرمایا کہ جذعہ کسی سے کفایت نہیں کرے گا۔

سیاق و سباق ٹھیک ہے وہ بکری کا ہی آرہا ہے۔ لیکن نبی کریم ﷺ نے اپنے الفاظ میں بکری کی شرط نہیں لگائی، یہ نہیں فرمایا: «لَا تُجْزِئُ جَذْعَةٌ مِنَ الْمَعْزِ» «کہ بکری کا جذعہ کسی سے کفایت نہیں کرے گا۔“ یعنی معز (بکری) والی شرط آپ نے نہیں لگائی۔ اور اگر امر کا قاعدہ ہے کہ نکرہ نفی کے چیز میں آجائے تو وہ عموم کا فائدہ دیتا ہے، عموم میں نص ہوتا ہے۔ جذعہ نکرہ ہے لا تجزی نفی کے بعد نفی کے چیز میں آرہا ہے یہ عموم کا فائدہ دے گا۔ مطلب یہ ہے کہ کسی قسم کا کوئی جذعہ بھی تیرے بعد کسی سے بھی کفایت نہیں کرے گا۔ کھیرا جانور موٹا تازہ ہے، بکری کی جنس سے ہے، اونٹ کی جنس سے ہے۔ گائے کی جنس سے ہے بیھڑ کی جنس سے ہے، اس کا رنگ کوئی بھی ہو۔ فرمایا:

«لَا تُجْزِئُ جَذْعَةٌ عَنْ أَحَدٍ بَعْدَكَ»

”وہ کسی سے بھی کفایت نہیں کرے گا۔“

پھر ایک حدیث میں یہ بھی لفظ آتے ہیں کہ ایک صحابی نے فرمایا:
 هِيَ خَيْرٌ مِنْ مُسْنَةٍ -
 ”میرے پاس کھیرا جانور ہے ویسے دو دانٹے سے اچھا ہے
 بہتر ہے۔“

کئی جانور کھیرے ہوتے ہیں لیکن وہ دو دانٹوں والے سے اچھے
 ہوتے ہیں۔ اس بات پر ذرا غور کریں کہ اس صحابی کے پاس صرف کھیرا
 جانور باقی رہ گیا تھا۔ اور وہ صحابی نبی ﷺ سے مسئلہ پوچھ رہا ہے کیا
 میں کھیرا جانور قربانی کر لوں؟ اگر کھیرا جانور قربانی کے لیے ہو جاتا
 ہے۔ تو وہ صحابی مسئلہ کیوں پوچھ رہا ہے؟
 نبی کریم ﷺ نے مسئلہ تو بتایا ہی تھا:

«نِعْمَتِ الْأُضْحِيَّةُ الْجَذْعَةُ مِنَ الضَّأْنِ» يَا «إِنَّ
 الْجَذْعَ يُؤْفَى مِمَّا يُؤْفَى مِنْهُ النَّبِيُّ»

(اگر بقول ان حضرات کے جو کھیرا کو بغیر دشواری کے قربانی کے
 لیے جائز قرار دیتے ہیں) یہ اعلان نبی کریم ﷺ کا تھا تو پھر صحابی نبی
 کریم ﷺ سے مسئلہ کیوں پوچھتا ہے؟ صحابہ کرام رضی اللہ عنہم کے مسئلہ
 پوچھنے سے یہ معلوم ہوتا ہے صحابہ کرام رضی اللہ عنہم کے بھی علم میں تھا کہ کھیرا
 جانور نہیں ہوتا۔ اسی لیے وہ مسئلہ پوچھنے کے لیے آیا ہے اور ساتھ
 ”خَيْرٌ مِنْ مُسْنَةٍ“ بھی کہہ رہا ہے کہ شاید مجھے اجازت مل جائے۔

صحیح احادیث سے بھی یہی معلوم ہوتا ہے کہ نبی کریم ﷺ نے یہ
 مسئلہ بتایا ہوا تھا کہ دو دانٹے سے نیچے کی قربانی نہیں ہوتی۔ اسی لیے وہ
 کھیرے کے متعلق مسئلہ پوچھنے آئے تھے۔ تو مسئلہ پوچھنے کی ضرورت
 ہی نہیں تھی۔

رسول اللہ ﷺ کے فرمان کا تقاضا ہے کہ صرف مسنہ دو دانٹوں
 والے جانور کی قربانی کی جائے، اگر دشواری ہے تو پھر بھیڑ کے ایک
 سال کے بچے کی قربانی کر لی جائے۔

«نِعْمَتِ الْأُضْحِيَّةُ الْجَذْعَةُ مِنَ الضَّأْنِ»

اس حدیث کا تذکرہ آگیا ہے تو اس پر بھی ذرا غور کر لیں کہ یہ
 روایت ان الفاظ سے ثابت نہیں، یہ صحیح نہیں۔

«إِنَّ الْجَذْعَ يُؤْفَى مِمَّا يُؤْفَى مِنْهُ النَّبِيُّ»

یہ روایت سند کے اعتبار سے صحیح ہے۔ لیکن اس میں جذعہ کی قید
 کوئی نہیں آئی کہ یہ کھیرا اونٹ کا گائے کا یا بکری کا بھیڑ کا، کس کا؟ ہو
 قید کوئی نہیں آتی عام ہی ہے۔

یہاں سے تو پتا چلتا ہے کہ کھیرا وہاں کفایت کر جاتا ہے جہاں دو
 دانٹا کفایت کرتا ہے۔

اگر اس حدیث کو سامنے رکھیں تو سارے کھیرے جائز ہونے
 چاہئیں۔ صحیح روایت میں نبی کریم ﷺ جو فرما رہے ہیں کہ سال کا کھیرا
 صرف تو کر لے اور کسی سے کفایت نہیں کرے گا۔ یہ حدیث کدھر
 جائے گی۔

اس حدیث سے اور «لا تذبحوا الا مسنة» سے اس حدیث
 کی تخصیص کی جائے گی، اور مطلب یہ نکلے گا کہ دو دانٹا جانور اوپر والا
 نہیں مل رہا تو بھیڑ کا کھیرا جانور کفایت کر جائے گا۔

مباحث سلمیٰ کی اس حدیث میں ”إِنَّ الْجَذْعَ يُؤْفَى مِمَّا يُؤْفَى
 مِنْهُ النَّبِيُّ“ میں تفصیل موجود ہے کہ وہ رسول اللہ ﷺ کے ساتھ کسی
 سفر میں تھے تو دو دانٹوں والے جانوروں کی کمی ہو گئی۔ وہ بیان کرتے
 ہیں کہ ہم نے دو دو کھیرے تین تین کھیرے دے کر ایک دو دانٹوں والا
 جانور خریدا۔ اس موقع پر رسول اللہ ﷺ نے فرمایا تھا: ”إِنَّ الْجَذْعَ
 يُؤْفَى مِمَّا يُؤْفَى مِنْهُ النَّبِيُّ“

اس روایت کے سیاق و سباق سے بھی پتا چلتا ہے کہ جذعہ وہاں
 کفایت کرتا ہے جہاں مسنہ ملنے میں دشواری ہو۔ اور وہ جذعہ بھی بھیڑ
 چھترے دنبے کی جنس کا ہو، بشرطیکہ دو دانٹوں والا نہ ملتا ہو تو۔ اور
 دوسری تین جنسیں بکرے گائے اونٹ یہ کسی بھی صورت میں دو دانٹے
 سے نیچے والے قربانی نہیں کیے جاسکتے۔ کئی لوگ سال کا بکرا دو سال کی
 گائے اور چار سال کا اونٹ قربانی ذبح کر دیتے ہیں یہ درست نہیں۔
 رسول اللہ ﷺ کے فرمان کی مخالفت ہے۔ کہ دو دانٹے سے نیچے کی قربانی
 ہوتی ہی نہیں۔ [جاری ہے]



خواتین سے متعلقہ مخصوص مسائل

ﷺ

از فضیلة الشيخ محمد بن صالح العثيمين

اردو قالب: ابو حمزہ پروفیسر سعید محبتی السعیدی (فاضل مدینہ یونیورسٹی)

نفل ششم

نفاس اور اس کے مسائل:

ظاہر ہوں تو وہ خون کے منقطع ہونے کا انتظار کرے۔ ورنہ چالیس ایام پورے ہونے پر غسل کر لے۔ کیوں کہ بالعموم خواتین کے نفاس کی زیادہ سے زیادہ حد یہی ہوتی ہے۔

اور اگر یہ سلسلہ اس کے ایام حیض کے برابر آ جائے تو وہ ایام حیض کے گزرنے کا بھی انتظار کرے اور اگر اس کے بعد خون منقطع ہو تو ممکن ہے یہ اس کی عادت کے مطابق ہو۔ اور اگر ایام حیض کے بعد بھی یہ سلسلہ جاری رہے تو اسے استحاضہ کا عارضہ ہے۔ وہ مستحاضہ کے مذکورہ احکام کے مطابق عمل کرے۔ اور جب اس کا خون رک جائے تو وہ پاک شمار ہوگی خواہ یہ چالیس دن سے پہلے ہی رک جائے۔

وہ غسل کر کے صوم و صلوٰۃ کا سلسلہ شروع کر دے اور اس کا شوہر اس سے مجامعت کر سکتا ہے۔ اور اگر خون ایک دن سے بھی کم مدت کے لیے آیا ہو تو اس کا کچھ اعتبار نہیں۔“ [المغنی لابن قدامہ]

نفاس کے احکام اس صورت میں ثابت ہوں گے جب وہ ایسے بچے کو جنم دے جس پر خلقت انسانی کے آثار ظاہر ہوں۔ اور اگر وہ کسی ایسے بچے کو جنم دے جس پر انسانی خلقت کے آثار ظاہر نہ ہوئے ہوں اور وہ بہت ہی چھوٹا (لوٹھڑا) ہو تو اس کے بعد آنے والا خون نفاس کا نہیں بلکہ ایک رگ کا خون ہے۔ ایسی عورت پر مستحاضہ کے احکام جاری ہوں گے۔ مؤنث کے رحم میں انسانی خلقت کے آثار ابتداءً حمل سے اسی تانوںے دنوں کے درمیان ظاہر ہوتے ہیں۔

الحجۃ ابن تیمیہ رحمۃ اللہ فرماتے ہیں: ”جو عورت اتنے دنوں سے پہلے درد اور خون دیکھے تو اس کی پرواہ نہ کرے اور اگر اسی نوے دنوں

نفاس: کسی خاتون کے ہاں بچے کی ولادت کے سبب ولادت کے ساتھ یا بعد یا اس سے دو تین دن قبل دروزہ کے ساتھ جاری ہونے والے خون کو ”نفاس“ کہتے ہیں۔ شیخ الاسلام امام ابن تیمیہ رحمۃ اللہ کا قول ہے: جب عورت کو دروزہ شروع ہو اور اس دوران اسے خون جاری ہو وہ نفاس کہلاتا ہے۔ انھوں نے اسے ولادت سے دو یا تین دن پہلے کے ساتھ مقید نہیں کیا۔ ان کی مراد ایسا درد ہے جس کے بعد بچے کی ولادت ہو۔ اگر ولادت نہ ہو تو وہ ”نفاس“ نہیں۔

نفاس کی کم از کم یا زیادہ سے زیادہ مدت کے بارے میں اہل علم کے اقوال مختلف ہیں۔

شیخ تقی الدین رحمۃ اللہ اپنے رسالہ ”الاسماء التی علق الشارح الاحکام بہا“ کے صفحہ ۳۷ پر رقم طراز ہیں:

”نفاس کی کم از کم یا زیادہ سے زیادہ مدت کی کوئی حد نہیں۔ مثلاً اگر کسی عورت کو چالیس، ساٹھ یا ستر دن تک خون آئے اور اس کے بعد منقطع ہو جائے تو وہ نفاس ہوگا اور اگر خون مسلسل آتا رہے تو وہ بیماری ہے۔ ایسی صورت میں نفاس کی حد چالیس دن ہے۔ کیوں کہ آثار کے بیان کے مطابق بالعموم نفاس زیادہ سے زیادہ چالیس دن تک ہوتا ہے۔ میں کہتا ہوں کہ ایسی صورت میں اگر عورت کو چالیس دن سے زیادہ مدت تک خون آئے اور قبل ازیں اس کی عادت تھی کہ اسے نفاس کا خون چالیس دن کے بعد رکنا تھا یا اس میں خون کے رکنے کے آثار

کے بعد یہ صورت پیش آئے تو وہ خون آنے پر صوم و صلوٰۃ سے باز رہے۔ اگر وضع حمل کے بعد پتا چلے کہ وہ خون نفاس کا نہیں تھا تو وہ اتنے دنوں کی نماز اور روزوں کی قضا دے۔ اور اگر معاملہ واضح نہ ہو تو صوم و صلوٰۃ کے اعادہ کی ضرورت نہیں۔“ [شرح الامتناع]

نفاس کے احکام و مسائل:

نفاس کے تمام احکام و مسائل حیض کے احکام و مسائل ہی کی طرح ہیں۔ البتہ مندرجہ ذیل چند احکام مختلف ہیں۔

اول: عدت کا اعتبار طلاق کے ساتھ ہے نہ کہ نفاس کے ساتھ۔ کیوں کہ اگر وضع حمل سے قبل طلاق دی گئی ہو تو محض وضع حمل سے ہی عدت ختم ہو جاتی ہے، نفاس کا منقطع ہونا ضروری نہیں۔ اور اگر وضع حمل کے بعد طلاق دی گئی ہو تو عورت حیض کے آنے کا انتظار کرے گی۔

دوم، مدت ایلاء: ایلاء کی مدت میں سے مدت حیض کو منہا کیا جائے گا البتہ مدت نفاس اس میں سے منہا نہیں کی جائے گی۔

ایلاء: مرد اس بات کا حلف اٹھائے کہ وہ اپنی بیوی سے عمر بھر یا چار ماہ سے زیادہ عرصے تک علیحدہ رہے گا مجامعت نہیں کرے گا۔ مرد کے اس عمل کو ”ایلاء“ کہا جاتا ہے۔

جب مرد اس قسم کا حلف اٹھائے اور بیوی کی طرف سے مجامعت کا تقاضا ظاہر ہو تو وہ اپنے حلف اٹھانے کے دن سے چار ماہ شروع کرے۔ اس مدت کے پورا ہونے کے بعد وہ بیوی کا تقاضا پورا کرنے کا پابند ہوگا، ورنہ بیوی کا مطالبہ ہو تو اسے طلاق دے۔

یہ مدت اگر نفاس کی حالت میں گزر جائے تو ان دنوں کو مدت ایلاء میں شمار نہ کیا جائے گا۔ اور اس مدت نفاس کو چار ماہ میں مزید شامل اور شمار کیا جائے گا۔

سوم، بلوغت: بلوغت کا تعلق بھی حیض سے ہے نفاس سے نہیں۔ کیوں کہ عورت جب تک بالغ نہ ہو حاملہ نہیں ہوتی۔ لہذا بدیہی طور پر حیض، حمل اور نفاس سے پہلے ہی آتا ہے۔

چہارم: حیض کا خون جب ایک بار رک جائے اور معمول کے

دنوں میں دوبارہ جاری ہو جائے تو وہ یقیناً حیض ہی شمار ہوگا۔ مثلاً کسی کا آٹھ دن کے حیض کا معمول ہو، اسے چار دن کے بعد خون منقطع ہو جائے۔ پھر دو دن بعد یعنی ساتویں اور آٹھویں دن پھر جاری ہو جائے تو یہ خون بھی حیض کا ہی شمار ہوگا، اور اس پر حیض کے احکام نافذ ہوں گے۔ اس کے برعکس نفاس کا خون اگر چالیس دنوں سے پہلے رک جائے پھر چالیس دنوں کے اندر اندر دوبارہ جاری ہو جائے تو وہ مشکوک ہے۔ ایسی عورت پر لازم ہے کہ وہ فرض صوم و صلوٰۃ بجالائے، واجب امور کے علاوہ باقی امور اس پر اسی طرح حرام ہوں گے جیسے حائضہ کے لیے حرام ہوتے ہیں۔ حائضہ کو حیض کے بعد جن امور کی قضا دینا لازم ہوتی ہے اور اس نے اس خون کے دوران ان امور کو سرانجام دیا تو خون کی بندش کے بعد وہ ان امور کو قضا کرے گی یعنی سرانجام دے گی۔ حنبلی فقہاء کے ہاں یہی مشہور قول ہے۔

صحیح بات یہی ہے کہ جب خون ایسے دنوں میں دوبارہ جاری ہو جائے کہ وہ نفاس کا خون ہو سکتا ہے تو وہ نفاس ہی شمار ہوگا ورنہ وہ حیض تصور کیا جائے گا۔ اور اگر وہ مدت ایام حیض سے بھی تجاوز کر جائے تو استحاضہ ہوگا۔

ابن قدامہ رحمہ اللہ نے المغنی [۳۴۹/۱] میں امام مالک رحمہ اللہ کا جو قول نقل کیا ہے یہ اس کے قریب تر ہے۔ امام مالک رحمہ اللہ کا قول ہے کہ عورت کو نفاس کے دنوں میں آنے والا خون رک جانے کے دو تین دن بعد دوبارہ خون جاری ہو جائے تو وہ نفاس کا ہے۔ اور اگر مدت نفاس (جو کہ زیادہ سے زیادہ چالیس دن ہوتی ہے) گزر چکی ہو تو وہ خون حیض کا ہوگا۔

شیخ الاسلام امام ابن تیمیہ رحمہ اللہ کے اختیار کردہ قول کا بھی یہی تقاضا ہے۔ درحقیقت خونوں میں سے کوئی خون مشکوک نہیں۔ البتہ شک ایک نسبی امر ہے۔ جس کے بارے میں لوگوں کے علم و فہم مختلف ہونے کی وجہ سے اختلاف ہو سکتا ہے۔ کتاب و سنت میں ہر چیز کا واضح بیان ہے۔ اللہ سبحانہ و تعالیٰ نے کسی بھی انسان پر یہ لازم نہیں کیا کہ وہ روزے دو دفعہ رکھے یا دو دفعہ طواف کرے۔ البتہ اگر پہلی ادائیگی میں

ادویہ کا استعمال:

مانع حیض ادویہ کا استعمال دو شرطوں کے ساتھ مشروط ہے۔
①..... ان کے استعمال سے ضرر کا اندیشہ نہ ہو۔ اگر ان کے استعمال کے نتیجہ میں ضرر کا اندیشہ ہو تو ایسی ادویات کا استعمال جائز نہیں۔ کیوں کہ اللہ تعالیٰ کا ارشاد ہے:

﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾ [البقرة: ۱۹۵]

”اور تم اپنے آپ کو ہلاکت میں مت ڈالو۔“

نیز اللہ تعالیٰ کا ارشاد ہے:

﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾

”اور تم اپنے آپ کو قتل نہ کرو۔ بے شک اللہ تعالیٰ تم پر بڑا

مہربان ہے۔“ [النساء: ۲۹]

②..... اور اگر اس بات کا تعلق شوہر سے ہو تو اس سلسلہ میں اس کی اجازت بھی ہو۔ مثلاً وہ خاوند کی طرف سے طلاق کی وجہ سے عدت گزار رہی ہو اور اس کا نان و نفقہ شوہر کے ذمے ہو اور وہ مانع حیض ادویہ اس لیے استعمال کرے کہ اس کی عدت کی مدت طویل ہو جائے اور شوہر کے ذمہ نان و نفقہ زیادہ ہو جائے۔ ایسی صورت میں شوہر کی اجازت کے بغیر مانع حیض ادویہ کا استعمال جائز نہیں۔

اسی طرح اگر یہ بات ثابت ہو کہ عدم حیض کی کیفیت حمل سے مانع ہوتی ہے تو بھی شوہر کی اجازت کے بغیر ایسی ادویات کا استعمال جائز نہیں۔ ایسی ادویات کا جواز ثابت ہو بھی تو زیادہ بہتر یہی ہے کہ ایسی چیزیں استعمال نہ کی جائیں۔ تاہم کسی ضرورت کے تحت یہ استعمال کی جاسکتی ہیں۔ کیوں کہ اپنے مزاج کو فطری کیفیت پر بحال رکھنا ہی صحت و سلامتی اور اعتدال کے زیادہ قریب ہے۔

مدرطمت یعنی حیض جاری کرنے والی ادویہ کا استعمال:

اگرچہ جائز ہے تاہم یہ بھی دو شرطوں سے مشروط ہے:

①..... ایسی دوا کے استعمال کو کسی فریضہ سے جان چھڑانے کے

لیے حیلہ نہ بنایا جائے۔ مثلاً وہ رمضان کے قریب ایسی دوا استعمال

کوئی ایسا خلل پیش آ گیا ہو جس کی تلافی یا تدارک کی کوئی صورت نہ ہو تو قضاء دی جائے۔ ورنہ ایک دفعہ ادائیگی سے انسان کی طرف سے وہ عمل ادا ہو جاتا ہے۔

جیسا کہ اللہ تعالیٰ کا ارشاد ہے:

﴿لَا يَكْلَفُ اللَّهُ نَفْسًا إِلَّا وُسْعَهَا﴾ [البقرة: ۲۸۶]

”اللہ تعالیٰ کسی بھی شخص کو اس کی استطاعت سے بڑھ کر مکلف نہیں کرتا۔“

نیز فرمایا:

﴿فَاتَّقُوا اللَّهَ مَا اسْتَطَعْتُمْ﴾ [التغابن: ۱۶]

”تم اپنی استطاعت بھر اللہ تعالیٰ سے ڈرتے رہو۔“

نچم: حیض اور نفاس میں پانچواں فرق یہ ہے کہ حیض کا خون عورت کے سابقہ معمول اور عادت سے پہلے رک جائے تو خاوند کے لیے بیوی سے مجامعت بلا کراہت جائز ہے۔ جب کہ نفاس کا خون اگر چالیس دن سے پہلے رک جائے تو حنبلی مذہب کے مشہور قول کے مطابق اس کے خاوند کے لیے اس سے مجامعت کرنا مکروہ ہے۔ جب کہ درست موقف یہ ہے کہ خون کی بندش کے بعد اس سے مجامعت کرنا مکروہ نہیں، جمہور اہل علم کا یہی قول ہے۔ کیوں کہ کراہت ایک شرعی حکم ہے، اس کے لیے شرعی دلیل ہونی چاہیے۔ جب کہ صورت مذکورہ میں کراہت جماع کی کوئی دلیل نہیں۔

باقی رہا امام احمد رحمہ اللہ کا یہ نقل کرنا کہ عثمان بن ابی العاص کی اہلیہ چالیس دن گزرنے سے قبل ان کے قریب آئی تو انھوں نے کہا کہ تم میرے قریب ابھی نہ آؤ، اس سے کراہت ثابت نہیں ہوتی۔ ممکن ہے کہ انھوں نے برسبیل احتیاط ایسا کہا ہو اور انھیں اندیشہ ہو کہ شاید وہ ابھی نفاس سے مکمل طور پر پاک نہیں ہوئی، یا انھیں اندیشہ ہو کہ اس عمل کے نتیجہ میں خون جاری نہ ہو جائے، یا ان کے علاوہ بھی کوئی وجہ ہو سکتی ہے۔ واللہ اعلم

فصل ہفتم

حیض کو روکنے اور جاری کرنے والی ادویہ اور مانع حمل یا اسقاط حمل

کرے تاکہ روزے نہ رکھنے پڑیں یا نمازیں نہ پڑھنی پڑھیں۔

②..... دوسری شرط یہ ہے کہ یہ کام شوہر کی اجازت سے ہو۔ کیوں کہ جریان حیض شوہر کو بیوی سے مکمل طور پر استعمال سے مانع ہوتا ہے۔ اسے اس کے حق سے روکنے والی چیز کا استعمال اس کے اذن کے بغیر جائز نہیں۔ اور اگر بیوی مطلقہ ہو تو خاوند کے حق رجوع کی صورت میں ادویہ کے ذریعے حیض کو جاری کرنے سے خاوند کے حق رجوع کو قبل از وقت ختم کر دیا جاتا ہے۔

مانع حمل ادویہ کا استعمال:

مانع حمل اشیاء کے استعمال کی دو صورتیں ہیں:

①..... اس کی ایک صورت تو یہ ہے کہ اسے مستقل طور پر روک دیا جائے، یہ جائز نہیں۔ اس طرح نسل انسانی کم ہو جائے گی جو کہ شارع اور شریعت کی منشا کے خلاف ہے۔ کیوں کہ شریعت اور شارع کا منشا امت اسلامیہ کو بڑھانا ہے۔ نیز عین ممکن ہے کہ عورت کی موجودہ اولاد فوت ہو جائے اور وہ بے اولاد رہ جائے۔

②..... دوسری صورت یہ ہے کہ حمل کو عارضی طور پر روک دیا جائے۔ مثلاً کسی عورت کو کثرت سے حمل ہو جاتا ہو اور وہ اس سے ضعف و نقاہت محسوس کرتی ہو، اور وہ چاہتی ہو کہ مثلاً اسے دو سال بعد حمل ہو تو اس قسم کے مقصد کے لیے مانع حمل دوا کا استعمال جائز ہے۔ بشرطیکہ اس کا شوہر اسے اس کی اجازت دے اور ایسی دوا کے استعمال سے اسے کوئی ضرر نہ ہوتا ہو۔

اس کی دلیل یہ ہے کہ صحابہ کرام رضی اللہ عنہم دور نبوت میں اپنی ازواج سے عزل کیا کرتے تھے تاکہ ان کی بیویوں کو حمل نہ ٹھہرے۔ اللہ تعالیٰ نے اور اس کے رسول ﷺ نے انھیں اس عمل سے نہیں روکا تھا۔ عزل کی صورت یہ ہوتی ہے کہ شوہر مجامعت کے بعد انزال کے وقت بیوی سے علیحدہ ہو جائے۔

استقاط حمل کے لیے دواؤں کے استعمال کی دو صورتیں ہوتی ہیں: ایک یہ کہ اس سے جنین یعنی رحم مادر میں پرورش پانے والے بچے کو ضائع کرنا اور مارنا مقصود ہوتا ہے۔ اگر جنین میں روح پھونکی جا چکی ہو تو

اسے مارنا بلاشبہ حرام ہے۔ کیوں کہ یہ ایک قابل احترام جان کو ناحق قتل کرنے کے مترادف ہے۔ ایسے شخص اور ایسی جان کو قتل کرنا کتاب و سنت اور مسلمانوں کے اجماع کی رو سے قطعاً حرام ہے۔

اور اگر جنین میں ابھی روح نہ ڈالی گئی ہو تو اس کو مارنے کے بارے میں اہل علم کی آراء مختلف ہیں۔ بعض اسے جائز اور بعض ناجائز کہتے ہیں۔ اور بعض اہل علم نے کہا ہے کہ جب تک خون جمانہ ہو یعنی اس پر ابھی چالیس دن نہ گزرے ہوں تو اسے ضائع کیا جاسکتا ہے۔ جب کہ بعض نے کہا ہے کہ جب تک اس میں خلقت انسانی کے آثار واضح نہ ہوں اسے ضائع کیا جاسکتا ہے۔

احتیاط کا تقاضا ہے کہ حمل (جنین) کسی بھی حالت میں ہو اسے ضائع کرنے سے گریز ہی کیا جائے۔ ہاں البتہ اگر کوئی اشد ضرورت پیش آجائے تو الگ بات ہے۔ مثلاً ماں (حاملہ خاتون) اس قدر مریضہ ہو جائے کہ وہ حمل کی مشقت برداشت کرنے کی سکت ہی نہ رکھتی ہو تو حمل کو ضائع کیا جاسکتا ہے۔ لیکن اگر اس پر اتنا وقت گزر جائے کہ اس میں خلقت انسانی کے آثار نمایاں ہونا ممکن ہو تو اسقاط کرنا منع ہے۔ واللہ اعلم

دوسری صورت یہ ہے کہ اسقاط حمل سے جنین یعنی بچے کو ضائع کرنا مقصود نہ ہو مثلاً مدت حمل کی تکمیل اور وضع حمل کے قریب اسقاط جائز ہے۔ بشرطیکہ اس سے ماں یا بچے کو ضرر پہنچنے کا اندیشہ نہ ہو۔ نیز اسے آپریشن کی بھی حاجت نہ ہو اور اگر آپریشن کی ضرورت ہو تو اس کے چار احوال (چار صورتیں) ہو سکتی ہیں۔

①..... ایک صورت یہ ہے کہ ماں اور بچہ دونوں زندہ ہوں تو کسی اشد مجبوری اور ضرورت کی صورت میں آپریشن کرایا جاسکتا ہے۔ مثلاً وضع حمل میں رکاوٹ پیش آرہی ہو تو آپریشن کرایا جاسکتا ہے۔ کیوں کہ یہ جسم انسان کے پاس امانت ہے۔ اسے محض کسی اندیشہ کے خوف سے ضائع نہیں کیا جاسکتا۔ ہاں اگر کوئی بڑی مصلحت درپیش ہو تو بات الگ ہے۔ بسا اوقات یہ سمجھا جاتا ہے کہ آپریشن سے کچھ ضرر نہ ہوگا۔ لیکن عملاً ضرر پیش آجائے۔

②..... دوسری صورت یہ ہے کہ ماں اور اس کا بچہ دونوں ہی فوت ہو چکے ہوں تو ایسی صورت میں بچے کو نکالنے کے لیے آپریشن کرنا جائز نہیں۔ کیوں کہ ایسی صورت میں آپریشن بے فائدہ ہے۔

③..... تیسری صورت یہ ہے کہ ماں زندہ ہو اور اس کا حمل (جنین) فوت ہو گیا ہو تو اسے نکالنے کے لیے آپریشن کرنا جائز ہے اور اگر آپریشن کرنے سے ماں کو ضرر (نقصان) پہنچنے کا اندیشہ ہو تو آپریشن نہ کیا جائے۔ بظاہر یہ معلوم ہے کہ بچہ ماں کے پیٹ میں فوت ہو جائے تو اسے آپریشن کے بغیر نہیں نکالا جاسکتا۔ اور ایسے بچے کا ماں کے پیٹ میں باقی رہنا آئندہ کے لیے استقرار حمل میں رکاوٹ بنتا ہے۔ اور اس کی پیٹ میں موجودگی ماں کے لیے مشقت کا سبب رہتی ہے۔

④..... چوتھی صورت یہ ہے کہ ماں فوت ہوگئی ہو اور حمل (جنین) ابھی زندہ ہو۔ ایسی صورت میں اگر بچے کے زندہ رہنے کی امید نہ ہو تو آپریشن کرنا جائز نہیں۔

اور اگر بچے کے زندہ بچ رہنے کی امید ہو اور بچے کا کچھ حصہ بدن باہر آچکا ہو تو بچے کو زندہ رکھنے اور باہر نکالنے کے لیے ماں کے پیٹ کو چاک کیا جاسکتا ہے۔ اور اگر بچے کا جسم باہر نہ آیا ہو تو ہمارے اصحاب (حنبلی فقہاء) کا قول ہے کہ ایسی صورت میں بچے کو نکالنے کے لیے ماں کے پیٹ کو چاک نہ کیا جائے کیوں کہ ایک قسم کا مُثْلہ ہے۔ (میت کے جسم کو چیرنا پھاڑنا ”مُثْلہ“ کہلاتا ہے۔ شریعت میں مُثْلہ سے منع کیا گیا ہے۔)

جب کہ صحیح موقف ہے کہ اگر آپریشن کیے بغیر بچے کو نکالنا ممکن نہ ہو تو ماں کا پیٹ چاک کیا جاسکتا ہے۔ ابن ہبیرہ فقیہ نے اسی موقف کو اختیار کیا ہے۔ اور الانصاف [ج: ۲، ص: ۵۵۶] میں لکھا ہے کہ یہی موقف بہتر ہے۔

میں (محمد بن صالح العثیمین) کہتا ہوں کہ دورِ حاضر میں آپریشن کا عمل مُثْلہ نہیں۔ کیوں کہ آج کل آپریشن کے بعد پیٹ کو سی دیا جاتا ہے۔ نیز زندہ آدمی کا احترام فوت شدہ سے بڑھ کر ہے۔ نیز معصوم

جان کو ہلاکت سے بچانا واجب ہے۔ جنین (ماں کے پیٹ میں بچہ) بھی معصوم انسان ہی ہوتا ہے اور اسے موت سے (ممکن حد تک) بچانا واجب ہے۔ واللہ اعلم

تعبیہ: مذکورہ بالا جن صورتوں میں اسقاطِ حمل جائز ہے، ان تمام صورتوں میں حمل کے اصل مالک یعنی شوہر کی اجازت ضروری ہے۔

خاتمہ: ہم اس اہم موضوع کے متعلق جو کچھ لکھنا چاہتے تھے وہ یہاں مکمل ہے۔ ہم نے ان تمام صورتوں میں بنیادی مسائل اور ضوابط بیان کرنے پر اکتفاء کیا ہے۔ ورنہ ان کی جزئیات اور مزید ضمنی مسائل اور خواتین کو پیش آنے والی صورتیں اس قدر ہیں کہ ان کی کوئی حد ہی نہیں۔

صاحب بصیرت آدمی ان ضمنی مسائل کو اصل مسائل پر اور جزئیات کو کلیات و ضوابط پر پیش کر کے اور پیش آمدہ صورتوں کو ان جیسی دیگر صورتوں پر قیاس کر کے مسائل حل کر سکتا ہے۔

یاد رہے کہ ایک مفتی انبیاء و رسل علیہم الصلوٰۃ والسلام کی لائی ہوئی شریعت کی تبلیغ و وضاحت کے سلسلہ میں اللہ اور اس کی مخلوق کے مابین واسطہ ہے۔ اس سے کتاب و سنت کی روشنی میں مسائل دریافت کیے جاتے ہیں۔ یہی وہ دو بنیادی چیزیں ہیں جن کو سمجھنے اور ان پر عمل کرنے کا انسان مکلف ہے۔ اور ہر وہ بات جو کتاب و سنت سے متصادم ہو غلط ہے۔ اس بات کو اس کے قائل کی طرف لوٹانا واجب ہے، اس پر عمل کرنا جائز نہیں۔ یہ بھی ممکن ہے کہ غلط بات کہنے والا شخص قصورِ علم کی بنا پر اللہ کے ہاں معذور سمجھا جائے اور اجتہاد کرنے کی وجہ سے وہ اللہ کے ہاں اجر و ثواب کا مستحق قرار پائے۔ لیکن کوئی دوسرا عالم جو اس کی غلطی سے آگاہ ہو اس کے لیے اُس کی غلط بات کو قبول کرنا جائز نہیں۔

مفتی (فتویٰ دینے والے) پر لازم ہے کہ وہ فتویٰ دیتے ہوئے اپنی نیت میں اخلاص پیدا کرے اور ہر پیش آمدہ مسئلے میں اللہ تعالیٰ سے مدد مانگے اور درست بات کی توفیق اور اس پر ثابت قدمی کی دعا بھی کرے۔ نیز مفتی پر یہ بھی لازم ہے کہ وہ کتاب و سنت کے دلائل کو

جمع کر کے ان کو جانچنے اور اہل علم کی گفتگو (ان کی تحریرات اور فتاویٰ) کو بجا طور پر سمجھنے کی صلاحیت رکھتا ہو۔

بسا اوقات یوں بھی ہو سکتا ہے کہ کوئی مسئلہ اس کے سامنے آئے وہ حتی المقدور اہل علم کے کلام سے اس کا حل تلاش کرے۔ اگر اسے کوئی قابل اطمینان جواب نہ مل سکے یا اس کا ذکر اسے قطعاً نہ ملے اور وہ کتاب و سنت کی طرف رجوع کرے تو اس کے اخلاص، علم اور فہم کے مطابق اسے مسئلہ کا حل مل جائے۔

نیز مفتی پر لازم ہے کہ کسی اشکال کی صورت میں فتویٰ دینے اور فیصلہ کرنے میں جلدی نہ کرے۔ کتنے فتوے ایسے ہیں کہ مفتی نے فتویٰ دینے میں جلد بازی کی اور بعد میں غور و فکر کے بعد اس کا صحیح حل اس پر واضح ہو گیا کہ اس کا سابقہ فتویٰ درست نہیں تھا، تو وہ اس پر نادم ہوا۔ یہ بھی ممکن ہے کہ وہ اپنے سابقہ غلط فتویٰ کی تلافی نہ کر سکے۔

اور جب لوگوں کا مفتی پر اعتماد ہو کہ یہ سوچ سمجھ کر فتویٰ دیتا ہے تو لوگ اس کی بات پر اعتماد کریں گے اور اگر وہ سمجھتے ہوں کہ یہ مفتی جلد باز ہے اور ایسا شخص بہت سی غلطیاں کر جاتا ہے، تو انھیں اس پر اور اس کے دیے ہوئے فتوؤں پر اعتماد نہیں رہے گا۔ پھر وہ اس طرح اپنی جلد بازیوں اور غلطیوں کی وجہ سے لوگوں کے اعتماد سے محروم رہے گا اور اپنے علم اور درست فتوؤں سے بھی دوسروں کو محروم رکھے گا۔

اللہ تعالیٰ سے دعا ہے کہ وہ ہمیں اور ہمارے تمام مسلمان بھائیوں کو صراطِ مستقیم کی ہدایت نصیب فرمائے، اور ہم پر اپنی عنایات فرمائے اور اپنی رحمت سے ہمیں بھگنے سے محفوظ رکھے، آمین۔

وصلی اللہ وسلم علی نبینا محمد وعلی
وصحبہ اجمعین .



بزرگ علمائے کرام کی صحت یابی کے لیے دعا کی درخواست:

جماعت اہل حدیث کے درج ذیل محترم علمائے کرام ان دنوں مختلف عوارض کے باعث صاحب فراش ہیں یا علیل رہے ہیں۔ قارئین سے ان کے لیے دعائے صحت کی درخواست کی جاتی ہے۔ ①..... مولانا پروفیسر مزمل احسن شیخ (پونچھ روڈ لاہور) ②..... مولانا محمد ابراہیم خادم قصوری (کنگن پور) ③..... مولانا عبدالستار حسن صاحب (لیہ) [اکرام شہزاد لاہور]

پروفیسر حافظ ثناء اللہ خان کے لیے دعائے صحت:

حضرت مولانا ثناء اللہ خان خطیب جامع مسجد ربانی اہل حدیث پونچھ روڈ لاہور ان دنوں مٹانے اور پیشاب کی تکلیف کے باعث شدید علیل ہیں۔ احباب و قارئین الاعتصام ان کی صحت کا ملہ و عاجلہ کے لیے دعا فرمائیں۔ [محمد سلیم چنیوٹی]

دارالسلام کا حمد و نعت والیم:

کتاب و سنت کی اشاعت اور اسلامی تہذیب و اقدار کے عالمی ادارے دارالسلام نے حمد و مدح رسول ﷺ والیم ریلیز کر دیا ہے۔ یہ والیم دارالسلام کے جدید ترین ڈیجیٹل ریکارڈنگ سسٹم پر تیار کیا گیا ہے، جو چار عدد حمد باری تعالیٰ اور چار عدد نعت رسول مقبول ﷺ پر مشتمل ہے۔ والیم، عظیم اور اعلیٰ فقط ایک تو ہے، کسی نگسار کی محنتوں کا، اے خالق کل اے مالک کل، کجھوروں کے چھپر، مدد کر میری دو جہانوں کے مالک، جو لوگ ہیں اس محسن کو نین سے مایوس، تیرے کرم کی الہی کچھ انتہا نہیں، حکومتوں کا مزاج بدلا، جیسی خوبصورت حمد اور نعتوں پر مشتمل ہے۔ آخر میں ”آہ جاتی ہے فلک پر“ کے عنوان سے دعائے کلام ہے۔ حمد و نعت کا یہ خوبصورت گلدستہ ایک ۱۰ سالہ ننھے بچے عبدالاعلیٰ بن عبدالعظیم کی خوبصورت آواز میں ریکارڈ کیا گیا ہے۔ کلام کی لے اور طرز بہت منفرد ہے۔ یہ کلام بچوں اور بڑوں کے لیے یکساں طور پر دلچسپی کا حامل ہے۔

[دارالسلام، فون نمبر 36042-7240024، 7232400، 0322-8484569 لوئر مال روڈ لاہور]

صحیح مسلم کی ایک حدیث کا دفاع اور ثقہ راوی کی زیادت

حافظ زبیر علی زئی

④..... حافظ ابوعلی النیساہوری: حافظ ابوعلی کا ایک حوالہ اقوالِ مصححین (نمبر ۲۳) میں گزر چکا ہے کہ وہ سنن النسائی کو صحیح سمجھتے تھے اور سیدنا ابو ہریرہ رضی اللہ عنہ کی روایت سنن النسائی میں بغیر جرح کے موجود ہے۔ لہذا کیا خیال ہے کہ ان دونوں اقوال کو متعارض قرار دے کر ساقط قرار دیا جائے یا انھیں مضعین کی فہرست میں شامل رکھا جائے؟!

⑤..... ابن خزیمہ رحمہ اللہ

⑥..... ابوبکر الاثرم رحمہ اللہ: (اس حوالے میں نظر ہے)

④..... احمد بن حنبل رحمہ اللہ: (اس حوالے میں نظر ہے) نیز

دیکھئے اقوالِ مصححین نمبر: ۱۲

⑨..... ابوحاتم الرازی رحمہ اللہ:

⑩..... دارقطنی رحمہ اللہ: امام دارقطنی کے قول کے تعارض کے لئے دیکھئے مصححین کا حوالہ نمبر: ۲۳

⑪..... بیہقی رحمہ اللہ

⑫..... نووی

⑬..... ابوالفضل بن عمار الشہید رحمہ اللہ

⑫..... ابوداؤد رحمہ اللہ

⑮..... حافظ ابو مسعود الدمشقی رحمہ اللہ

⑮..... محدث عبدالرحمن مبارکپوری [دورِ قریب کے سلفی عالم]

⑮..... محدث عبید اللہ مبارکپوری [دورِ قریب کے سلفی عالم]

⑮..... شیخ مقبل بن ہادی البیہقی رحمہ اللہ [معاصر]

⑮..... شیخ ربیع بن ہادی المدخلی رحمہ اللہ [معاصر]

⑮..... ابراہیم بن علی (؟ مجہول) [معاصر]

مضعفین حدیث: اس تفصیل کے بعد خبیث صاحب کی اس فہرست کا جائزہ پیش خدمت ہے، جس میں انھوں نے صحیح مسلم کی روایت مذکورہ کے مضعین کی تعداد کو معاصرین کے ساتھ چوتیس (۲۴) کے عدد تک پہنچایا ہے۔

①..... امام مسلم رحمہ اللہ: اس پر تفصیلی بحث گزر چکی ہے اور صحیح مسلم میں صاف طور پر ثابت ہے کہ امام مسلم نے سیدنا ابو ہریرہ رضی اللہ عنہ کی بیان کردہ حدیث کو ”صحیح“ کہا ہے اور سیدنا ابو موسیٰ رضی اللہ عنہ کی حدیث کا وہی متن ہے جو سیدنا ابو ہریرہ رضی اللہ عنہ کی حدیث کا ہے۔ کبار علماء نے بلکہ مولانا ارشاد الحق اثری صاحب رحمہ اللہ نے بھی یہی فرمایا ہے کہ اس حدیث کو امام مسلم نے صحیح قرار دیا ہے۔ یہ بات بے حد افسوسناک ہے کہ خبیث صاحب نے بغیر کسی صریح حوالے کے محض اپنے ظن و تخمین پر عمل کرتے ہوئے اور اپنے استاذ محترم کی مخالفت کرتے ہوئے امام مسلم سے یہ منسوب کر دیا ہے کہ انھوں نے اپنی بیان کردہ حدیث کو ضعیف قرار دیا ہے۔ سبحان اللہ!

②..... امام بخاری رحمہ اللہ

③..... امام محمد بن یحییٰ الذہلی رحمہ اللہ: خبیث صاحب نے بطور

حوالہ مرعاة المفاہج (۱۲۸/۳) کو پیش کیا ہے حالانکہ مولانا عبید اللہ مبارکپوری رحمہ اللہ نے اس کا کوئی معتبر حوالہ پیش نہیں کیا۔ بلکہ اسی صفحے پر مولانا عبید اللہ مبارکپوری رحمہ اللہ صحیح مسلم کی حدیث مذکور کے بارے میں لکھتے ہیں: ”وصححه أحمد و مسلم“ کہ اسے احمد (بن حنبل) اور مسلم نے صحیح کہا ہے۔ [مرعاة المفاہج ۱۲۸/۳] جب کہ اس بات میں خبیث صاحب ان کے سراسر مخالف ہیں۔

①..... حمزہ الملباری (فی نظر و تلموافیہ) [معاصر]

②..... بزار (البحر الزخار ۶۶/۸ ج ۳۰۵۹)

امام بزار رحمہ اللہ کو مضعین میں شامل کرنا صحیح نہیں کیوں کہ یہ کہنا: ”اسے سلیمان التیمی کے علاوہ کسی نے روایت نہیں کیا۔“ محدث بزار کے نزدیک اس حدیث کے ضعیف ہونے کی دلیل نہیں ہے الا یہ کہ یہ ثابت کر دیا جائے کہ وہ سلیمان بن طرخان التیمی کو ضعیف سمجھتے تھے۔

③..... حافظ مزنی رحمہ اللہ (بحوالہ تحفۃ الاشراف: ۶/۴۱۰)

حافظ مزنی کا یہ کہنا کہ اس لفظ کو سلیمان التیمی کے علاوہ کسی نے بیان نہیں کیا، اُن کے نزدیک اس حدیث کے ضعیف ہونے کی دلیل نہیں ہے لہذا اس فہرست میں اُن کا شامل کیا جانا بھی محل نظر ہے۔

④..... برادر محترم مولانا ارشاد الحق اثری رحمہ اللہ [معاصر]

یہ ہے جناب ضعیب صاحب کی کل فہرست جس میں پانچ معاصرین اور دو قریبی دور کے علماء کو نکالنے کے بعد باقی کل سترہ (۱۷) بچے جن میں سے بعض کے حوالے محل نظر ہیں۔ ان سترہ کے مقابلے میں بیس سے زیادہ علماء و محدثین کا صحیح مسلم کی حدیث کو صحیح کہنا یا صحیح قرار دینا اس کی واضح دلیل ہے کہ یہ حدیث جمہور کے نزدیک صحیح و ثابت ہے۔ والحمد للہ

شواہد و متابعات کی بحث

روایت مذکورہ میں کسی شاہد یا متابعت کا ہونا ضروری نہیں ہے اور ثقہ کی زیادت پر بحث و تحقیق آگے آرہی ہے (ان شاء اللہ) تاہم فی الحال امام سلیمان التیمی رحمہ اللہ کی بیان کردہ حدیث کی دو متابعات اور ایک شاہد پیش خدمت ہے:

①..... محدث بزار فرماتے ہیں:

”حدثنا محمد بن يحيى القطعي قال: أخبرنا سالم

ابن نوح عن عمر بن عامر عن قتادة“ إلخ

[البحر الزخار ۶۶/۸ ج ۳۰۶۰]

☆..... محمد بن یحٰی بن ابی حزم القطعی ثقہ ہیں۔

[دیکھئے تحریر تقریب التہذیب: ۳/۳۳۱ ت ۶۳۸۲]

☆..... صحیح مسلم کے راوی سالم بن نوح بن ابی عطاء البصری العطار: صدوق حسن الحدیث ہیں۔

[دیکھئے تحریر تقریب التہذیب: ۲/۸ ت ۲۱۸۵]

انھیں امام مسلم، ابو زرعہ الرازی، ترمذی (تختین حدیث: ۶۷۴)، ابن خزیمہ (۸۹۸، ۱۲۲۹، صحیح حدیث ۳۲۹/۱ ج ۱۲۲۹) اور ابن حبان وغیرہم (جمہور) نے ثقہ و صدوق قرار دیا ہے۔

☆..... عمر بن عامر السلمی: صحیح مسلم کے راوی اور ”صدوق حسن الحدیث“ ہیں۔ دیکھئے تحریر تقریب التہذیب [۳/۷۴۵ ت ۹۲۵]

انھیں مسلم، یحٰی بن معین، احمد بن حنبل، عجل، ابن شاپین، ابو عوانہ (۲۸۳/۲ ج ۶۸۷۹ صحیح حدیث) اور حاکم (المستدرک ۲/۳۳۱ ج ۷۹۸۷ صحیح حدیث) وغیرہم (جمہور) نے ثقہ و صدوق قرار دیا ہے۔ معلوم ہوا کہ یہ سند حسن لذاتہ ہے۔

②..... محدث ابو عوانہ الاسفرائینی فرماتے ہیں:

”حدثنا سهل بن بحر الجندی سا بوري قال: ثنا

عبد الله بن رُشيد قال: ثنا أبو عبيدة عن قتادة“

إلخ [صحيح أبي عوانه طبعه جديد ۱/۳۶۰ ج ۱۳۴۱]

☆..... سهل بن بحر الجندی سا بوري کو حافظ ابن حبان نے کتاب الثقات (۲۹۳/۸) میں ذکر کر کے فرمایا: ”من صنف و جمع“ انھوں نے کتابیں لکھیں اور (حدیثیں) جمع کیں۔ إلخ (یعنی حافظ ابن حبان نے انھیں پہچاننے کے بعد کتاب الثقات میں ذکر کیا ہے۔)

ان سے ابو عوانہ اور ضحاک بن ہارون وغیرہما روایت کرتے ہیں۔ حافظ ابو عوانہ نے اُن سے صحیح ابی عوانہ میں دو جگہ روایت لی ہے۔ دوسری جگہ ایک روایت کے بارے میں ابو عوانہ فرماتے ہیں:

”حدثنا سهل بن بحر الجندی سا بوري: حدثنا

عبد الله بن رشيد: حدثنا أبو عبيدة واسمه

مجااعة عن قتادة“ إلخ [صحیح ابی عوانه: ۸/

۵۲۴ ح ۲۰۰، دوسرا نسخہ ۱۵۰۳]

ابوعوانہ اور ابن حبان کی توثیق کے بعد، ہمارے نزدیک سہل بن بکر الجند یسا بوری حسن الحدیث راوی ہیں۔

تنبیہ: مولانا ارشاد الحق اثری رحمۃ اللہ علیہ نے بغیر کسی قوی دلیل کے یہ دعویٰ کیا ہے کہ ”مزید برآں صحیح یہ معلوم ہوتا ہے کہ یہ راوی سہل بن بکر الجند یسا بوری نہیں بلکہ سری بن سہل ہے جیسا کہ خیر الکلام میں ہے....“

[توضیح الکلام ج ۲ ص ۲۷۷، طبعہ جدیدہ ص ۶۷۸]

اصل کتاب کے راویوں کو ظن و گمان پر بدل دینا بہت زیادہ تحقیق کے بعد ہی ممکن ہے اور یہاں اسی مسند ابی عوانہ میں سہل بن بکر سے دوسری روایت کے مل جانے کے بعد مذکورہ دعوے کی کیا حقیقت باقی رہ جاتی ہے؟

سہل بن بکر کی دوسری مرویات کے لئے دیکھئے کتاب الدعاء للطبرانی (۱۷۱۲/۲ ح ۲۰۳۶) اخلاق النبی صلی اللہ علیہ وسلم لابی الشیخ الاصبہانی (ص ۱۵۷) اخبار اصبہان (۲۹۷/۲) حلیۃ الاولیاء (۴/۳۱۹، ۸/۱۸۸) المطالب العالیہ (۱۹۱/۱ ح ۲/۸۳ بحوالہ البزار)

ان سے امام زکریا الساجی اور احمد بن موسیٰ الانصاری وغیرہما بھی روایت کرتے ہیں۔

☆..... عبداللہ بن رشید الجند یسا بوری: ان پر امام بیہقی (السنن الکبریٰ ۱۰۸/۶) نے جرح کی ہے لیکن حافظ ابن حبان نے انھیں کتاب الثقات میں ذکر کر کے مستقیم الحدیث کہا ہے۔ (۳۳۳/۸) ابوسعید عبدالکریم بن محمد السمعی نے کہا:

”وہو مستقیم الحدیث“ [الانساب ۹۵/۲]

ابوعوانہ نے ان سے صحیح ابی عوانہ میں روایت کر کے کوئی جرح نہیں کی لہذا ان تین توثیقات کے مقابلے میں امام بیہقی کی جرح مرجوح ہے اور یہ راوی قول راجح میں حسن الحدیث ہیں۔

☆..... ابو عبیدہ مجاہد بن الزبیر الجند یسا بوری: ان پر دارقطنی،

ابن عدی، عقیلی، ابن الجوزی، جوزجانی اور ابن خراش [ان صح] نے جرح کی ہے جیسا کہ لسان المیزان (۱۶/۵، دوسرا نسخہ ۶۰۴/۵) اور اس کی تخریج سے ظاہر ہے جب کہ امام احمد بن حنبل، شعبہ، ابوعوانہ (روایت کے ذریعے سے)، ابن حبان (الثقات ۵۱۷/۷) وقال: مستقیم الحدیث (اور اسمعانی (الانساب ۹۵/۲) وقال: مستقیم الحدیث عن الثقات) نے تعریف و توثیق کی ہے۔

حافظ ذہبی نے انھیں ”أحد العلماء العالمین“ لکھا ہے۔

[سیر اعلام النبلاء ۱۹۶/۷]

ابن خراش کی جرح فی الحال ثابت نہیں ہے لہذا چھ علماء کی تعریف و توثیق کی وجہ سے مجاہد بن الزبیر حسن الحدیث ہیں۔ واللہ اعلم معلوم ہوا کہ یہ روایت قتادہ تک حسن لذات ہے اور اسے بطور شہد پیش کرنے میں کوئی حرج نہیں ہے۔

تنبیہ: مولانا اثری رحمۃ اللہ علیہ مجاہد بن الزبیر پر جرح کرتے ہوئے لکھتے ہیں: ”بلکہ اس کے شاگرد عبدالصمد بن (عبد) الوارث فرماتے ہیں ”کان نحو الحسن بن دینار“ کہ وہ حسن بن دینار کی طرح کا تھا۔ (اکامل: ص ۲۳۱۹ ج ۶)۔“ (توضیح الکلام طبع جدید ص ۶۷۹)

اب آپ کے سامنے کامل ابن عدی کی اصل عبارت پیش خدمت ہے:

ابن عدی فرماتے ہیں:

”ثنا علقان و بشر بن موسیٰ المری قال: ثنا إبراہیم بن یعقوب قال قلت لعبد الصمد بن عبد الوارث: من مجاعة هذا؟ قال: کان جاراً لشعبة نحو الحسن بن دینار وکان شعبة یسأل عنه...“ إلخ

ہمیں (ابو الحسن علی بن احمد بن سلیمان بن ربیعہ بن صیقیل) علان (المصری) اور بشر بن موسیٰ المری دونوں نے حدیث بیان کی، کہا: ہمیں ابراہیم بن یعقوب (الجوزجانی، صاحب احوال الرجال) نے حدیث بیان کی، کہا: میں نے عبدالصمد بن عبد الوارث سے پوچھا:

کی پانچ شرطیں ہیں:

- ①..... ہر راوی عادل ہو
- ②..... ہر راوی ضابط (ثقہ) ہو
- ③..... سند متصل ہو
- ④..... شاذ نہ ہو
- ⑤..... معلول نہ ہو۔ مثلاً دیکھئے مقدمہ ابن الصلاح

[ص ۲۰، ۲۱، دوسرا نسخہ ص ۷۹، ۸۰]

شاذ کسے کہتے ہیں؟ اُس کی تشریح میں امام ابو عبد اللہ محمد بن

ادریس الشافعی رحمۃ اللہ علیہ فرماتے ہیں:

”ليس الشاذ - من الحديث - أن يروي الثقة حديثاً لم يروه غيره ، إنما الشاذ من الحديث أن يروي الثقات حديثاً ، فيشذ عنهم واحد فيخالفهم“

حدیث میں سے شاذ یہ نہیں ہے کہ ثقہ (راوی) کوئی ایسی حدیث بیان کرے جو دوسرے نے بیان نہ کی ہو، شاذ حدیث تو وہ ہے کہ ثقہ راوی ایک حدیث روایت کریں تو اُن میں سے ایک آدمی شذوذ کرے، پس اُن کی مخالفت کرے۔ [آداب الشافعی ومناقب لابن ابی حاتم ص ۱۷۸، ۱۷۹، وسندہ صحیح]

امام شافعی رحمۃ اللہ علیہ نے مزید فرمایا:

”إنما الشاذ أن يروي الثقات حديثاً على نص ثم يرويه ثقة خلافاً لروايتهم فهذا الذي يقال: شذ عنهم -“

شاذ تو یہ ہے کہ ثقہ راوی ایک لفظ (نص) پر کوئی حدیث بیان کریں پھر ایک ثقہ ان کی روایت کے خلاف بیان کرے تو اسے کہا جاتا ہے کہ اُس نے اُن سے شذوذ کیا ہے۔ [آداب الشافعی ص ۱۷۹، وسندہ صحیح] یاد رہے کہ ثقہ راویوں کی متصل روایات میں اصل عدم شذوذ اور عدم علت ہے الا یہ کہ دلیل قوی سے شذوذ یا معلول ہونا ثابت ہو جائے۔ ایک استاد کے شاگردوں میں سے کوئی شاگرد سند یا متن میں

یہ مجامع کون ہے؟ انھوں نے فرمایا: وہ (امام) شعبہ کا پڑوسی تھا جیسے حسن بن دینار (پڑوسی تھا) اور شعبہ سے اس کے بارے میں پوچھا جاتا تھا...

الخ [الکامل فی ضعفاء الرجال ۲/۲۳۱۹، دوسرا نسخہ ۱/۱۷۸]

جوز جانی تک اس روایت کی سند صحیح ہے اور اسے ابن ابی حاتم نے بھی جوز جانی سے بیان کیا ہے۔ دیکھئے البحر والتعديل (۲۲۰/۸) وسندہ صحیح

یہ عبارت کتاب الضعفاء للعلیقلی (۲/۲۵۵، دوسرا نسخہ ۳/۱۳۹۵) میں مطبعی تحریف کے ساتھ موجود ہے اور احوال الرجال للجز جانی (ص ۱۱۹ رقم ۱۹۵) کے مطبوعہ نسخے سے اس عبارت کا ایک حصہ ساقط ہو گیا ہے جس سے عبد الصمد رحمہ اللہ کا مذکورہ کلام محرف ہو گیا ہے۔

کامل ابن عدی کی مذکورہ بالا عبارت کا خلاصہ یہ ہے کہ عبد الصمد بن عبد الوارث نے مجامع کو حسن بن دینار کے ساتھ امام شعبہ کے پڑوسی ہونے میں مشابہت دی ہے نہ کہ وہ اسے حسن بن دینار کی طرح مجروح سمجھتے تھے لہذا مولانا اثری رحمۃ اللہ علیہ کو اپنی جلالت شان کے باوجود عجیب و ہم لاحق ہوا ہے۔ مذکورہ وضاحت کے بعد حسن بن دینار پر مجامع بن الزبیر کے ذکر میں جروح نقل کرنا بے فائدہ ہے کیوں کہ ان جروح کا مجامع سے کوئی تعلق ہی نہیں ہے۔

③..... شاید کے طور پر سیدنا ابو ہریرہ رضی اللہ عنہ کی وہ روایت ہے کہ جس کا ذکر گذشتہ صفحات پر مختصراً گزر چکا ہے۔ دیکھئے اقوال حسین نمبر ۲۰، اور سنن النسائی [تعلیقات سلفیہ: ۹۲۲]

خلاصہ تحقیق یہ ہے کہ امام سلیمان بن طرخان التیمی رحمۃ اللہ علیہ (تابعی) کی بیان کردہ حدیث ((وإذا قرأ فانصتوا)) متابعات اور شاہد کے بغیر بھی جمہور کے نزدیک صحیح ہے اور متابعات و شاہد نے تو اسے اور زیادہ صحیح کر کے سونے پر سہاگے کا کام کیا ہے، معلوم ہوا کہ قرآن بھی صحیح مسلم کی حدیث کے صحیح ہونے کے ہی مؤید ہیں۔ والحمد للہ

ثقہ کی زیادت

محدثین کرام (اہل حدیث) کا اس پر اتفاق ہے کہ صحیح حدیث

کوئی اضافہ بیان کرے جسے دوسرے بیان نہیں کرتے تو اسے زیادت کہا جاتا ہے۔ اگر زیادت بیان کرنے والا ثقہ ہو تو قول رائج میں یہ زیادت مقبول ہوتی ہے بشرطیکہ اس میں ثقہ راویوں یا اوثق کی ایسی مخالفت نہ ہو جس میں تطبیق ممکن نہ ہو۔ مزید تفصیل کے لیے دیکھئے ہدی الساری مقدمہ فتح الباری، ص: ۳۸۴

ثقہ راوی کی زیادت کے بارے میں امام شافعی رحمہ اللہ کی تحقیق کو اصول حدیث میں اختیار کیا گیا ہے۔ مثلاً دیکھئے مقدمہ ابن الصلاح (ص ۱۰۲ تا ۱۰۳، دوسرا نسخہ ص ۱۶۳ تا ۱۶۴)

خطیب بغدادی فرماتے ہیں:

”قال الجمهور من الفقهاء وأصحاب الحديث:

زيادة الثقة مقبولة إذا انفرد بها“ إلخ
”جمہور فقہاء اور اصحاب الحدیث نے کہا ہے کہ ثقہ کی زیادت مقبول ہے، جس کے ساتھ وہ منفرد ہو.... الخ“ [الکفایہ ص ۲۲۴]
خطیب رحمہ اللہ مزید لکھتے ہیں:

”والذي نختاره من هذه الأقوال أن الزيادة الواردة مقبولة على كل الوجوه ومعمول بها إذا كان راويها عدلاً حافظاً ومتقناً ضابطاً۔“

”ان اقوال میں سے ہم اس بات کو اختیار کرتے ہیں کہ وارد شدہ زیادت (اضافہ) تمام وجوہ پر مقبول اور معمول بھا ہے بشرطیکہ اس کا راوی عادل حافظ اور متقن ضابط (یعنی ثقہ) ہو۔“ [الکفایہ ص ۲۲۵]

یہ بات ہمارے علم میں ہے کہ بعض محدثین کرام اور اکابر علماء ثقہ راوی کی زیادت کو مخالفت قرار دیتے تھے مگر رائج یہی ہے کہ اسے مخالفت قرار دینا مرجوح ہے اور ثقہ راوی کی زیادت اگر ثقات و اوثق کے مخالف و منافی نہ ہو تو مطلقاً مقبول ہے، چاہے سند میں ہو یا متن میں اور ان علماء کو اجتہاد میں ماجر ہونے کی وجہ سے ایک اجر ضرور ملے گا۔ ان شاء اللہ

حاکم نیشاپوری فرماتے ہیں:

”وهذا شرط الصحيح عند كافة فقهاء أهل الإسلام أن الزيادة في الأسانيد والمتون من الثقات مقبولة۔“
”اہل اسلام کے تمام فقہاء کے نزدیک صحیح (حدیث) کی شرط یہ ہے کہ اسانید اور متون میں ثقہ راویوں کی زیادت مقبول ہوتی ہے۔“ [المسند رک ۳۱، دوسرا نسخہ ۲۲۱]
مشہور غیر مقلد عالم اور منجیق الغرب حافظ ابن حزم اندلسی الظاہری رحمہ اللہ فرماتے ہیں:

”وإذا روى العدل زيادة على ما روى غيره فسواء انفرد بها أو شاركه فيها غيره : مثله أو دونه أو فوقه فلاخذ بتلك الزيادة فرض ...“

”جب دوسرے راویوں کی روایات پر کوئی عادل راوی زیادت بیان کرے، وہ اس میں منفرد ہو یا کسی دوسرے نے اس کی مشارکت کی ہو: اسی جیسا ہو یا اس سے نچلے درجے کا ہو یا اس سے اعلیٰ ہو، پس اس زیادت کو لینا فرض ہے...“
[الاحکام فی اصول الاحکام ۲/ ۲۱۶ فصل فی زیادة العدل]
حافظ ابن حزم رحمہ اللہ مزید فرماتے ہیں:

”ولا فرق بين أن يروي العدل الراوي حديثاً فلا يرويه أحد غيره أو يرويه غيره مرسلأ أو يرويه ضعفاء و بين أن يروي الراوي العدل لفظة زائدة لم يروها غيره من رواية الحديث و كل ذلك سواء واجب قبوله ...“

”اور اس میں کوئی فرق نہیں ہے کہ عادل راوی کوئی ایسی حدیث بیان کرے جسے اس کے علاوہ دوسرا کوئی بھی بیان نہیں کرتا یا دوسرا اسے مرسل بیان کرتا ہے یا اسے ضعیف راوی بیان کرتے ہیں اور اس میں (بھی کوئی فرق نہیں) کہ عادل راوی کوئی لفظ زائد بیان کرے جسے اس کے علاوہ راویان حدیث میں سے کوئی بھی بیان نہ کرے اور یہ سب

بجلی، پانی کی قلت اور مہنگائی کا بحران

قرآن و سنت کے آئینے میں

مولانا عمر فاروق السعیدی

نئے انداز سے نسلِ نو کو آگاہ کیا جائے، اور ان گناہوں کی وقاحت اور برائی ذہنوں سے دور کرنے کی پوری کوشش ہو تو وہاں سے اگر رزق نہ اٹھایا جائے تو اور کیا ہو؟

سود اور جوئے کو جس قانون میں ہینینا مرینا (خوش گوار) بنالیا جائے، جسے اللہ نے اپنے ساتھ جنگ کے مترادف قرار دیا ہے [البقرہ: ۲۱۹] وہاں رحمتیں کیسے آئیں؟ صدیوں سے بہنے والے دریا اگر خشک نہ کر دیے جائیں یا ان کا رخ نہ موڑ دیا جائے تو اور کیا ہو؟ اور ظلم؟..... اس کے متعلق امام ابن تیمیہ رحمہ اللہ وغیرہ لکھتے ہیں کہ اللہ تعالیٰ حکومتوں میں شرک تو برداشت فرمالیتا ہے مگر مخلوق پر ظلم برداشت نہیں فرماتا (فرعون کی مثال پیش نظر رہے۔)

ہمارے اندر اس پہلو سے قومی سطح پر ”شرک اکبر“ در آیا ہے کہ..... نعوذ باللہ..... پانی اور بجلی ہمیں یہ دریا دیتے ہیں۔ اگر یہ دریا نہ ہوئے تو ہم پانی کہاں سے پیئیں گے اور بجلی کیسے حاصل ہوگی؟ کھیت کس طرح سیراب ہوں گے؟ حالاں کہ اس مالک کون و مکان کے پاس اپنی مخلوق کو پانی، بجلی اور رزق دینے کے دسیوں کیا بے شمار ذرائع ہیں۔ وہ ان ذرائع کا محتاج نہیں۔ بلکہ یہ ذرائع اس کے محتاج ہیں کہ وہ ان سے کوئی خدمت لے لے۔ سورہ الطلاق میں فرمایا:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ﴾ [الطلاق: ۲، ۳]

”یعنی..... جو اللہ کا تقویٰ اختیار کرے، اللہ اس کے لیے مشکلات سے نکلنے کی راہ بنا دیتا ہے..... اور وہاں وہاں سے رزق دیتا ہے جہاں سے بندے کو گمان بھی نہیں ہوتا۔“

آج وطن پاکستان میں بجلی اور پانی کا بحران ہے اور مہنگائی کا شکنجہ ہے جو دن بدن سخت ہوتا چلا جا رہا ہے، اس سے پوری قوم پریشان ہے۔ اور حکومتی سطح پر جو علاج کرنے کی کوشش کی جاتی ہے اس کے نتائج بھی کوئی زیادہ مثبت نظر نہیں آتے، بلکہ آئی ایم ایف کے قرضوں کی صورت میں ایک نیا عذاب سامنے ہے۔ ولا حول ولا قوۃ الا باللہ بحیثیت مسلمان اور حامل قرآن ہونے کے ہمیں ان مشکلات کے اسباب قرآن کریم میں نظر آتے ہیں اور پھر اس ازلی وابدی کتاب میں ان کا علاج بھی بتایا گیا ہے۔

قرآن کریم افراد اور قوموں کو متنبہ کرتا ہے کہ

﴿وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ﴾

”تمہیں جو بھی آفت اور مصیبت آتی ہے وہ تمہارے اپنے

ہاتھوں ہی کی کمائی ہوتی ہے۔“ [الشوری: ۳۰]

یہ اللہ تعالیٰ کا کوئی ظلم نہیں ہوتا۔ یہ قانونِ مکافات کا نتیجہ ہوتا ہے۔ بلکہ وہ تو تمہارے بہت سے گناہوں اور نافرمانیوں کو ویسے ہی معاف فرماتا رہتا ہے۔ اللہ سے بغاوت اور اس کے نظام و قانون سے انحراف کوئی معمولی بات نہیں۔ اس کے پیغمبر سے بے اعتنائی کوئی معمولی جرم نہیں۔ (ان چیزوں کو قرآن کریم میں کفر و شرک اور پیغمبر کی سنت سے اعراض کو بدعت سے تعبیر کیا جاتا ہے۔)

انفرادی گناہ..... اللہ معاف فرمائے..... ہر شخص اپنے طور پر ان سے آگاہ ہوتا ہے۔ مگر قومی و ملی طور پر جس ملک میں زنا، بدکاری اور فحاشی کو قانونی تحفظ دیا جائے بلکہ اسے فروغ دینے کے اسباب و ذرائع عام کیے جائیں۔ ریڈیو، ٹی وی، وی سی آر اور سی ڈیز کے ذریعے نت

اَلْكَذِبُ لَعَلَّهُمْ يَرْجِعُونَ ﴿٢١﴾ [آلہ السجدہ: ۲۱]

”ہم ان لوگوں کو بڑے عذاب سے پہلے دنیا میں چھوٹے چھوٹے عذابوں اور سزاؤں سے دوچار کرتے رہیں گے، تاکہ یہ باز آجائیں۔“

اللہ تعالیٰ ہماری قوم کو قرآن کی یہ تنبیہ سننے سمجھنے کی توفیق دے۔ ہمارا مزاج یہ بنا دیا گیا ہے کہ اپنی اصلاح کی بجائے دوسروں کو الزام دیا جائے اور ہمارے سیاست کاروں کی سیاست بھی اسی بات کے گرد گھومتی ہے کہ موقع بموقع منصب داروں پر بے جا تنقید ہی کی جائے اور اپنے عوام کو ان کے خلاف ہر طرح سے بھڑکائے رکھیں۔ حالاں کہ عربی مقولہ ہے:

أَعْمَالُكُمْ عَمَلُكُمْ یعنی تمہارے اعمال ہی تمہارے حاکم ہوتے ہیں۔ جیسے تم ہو گے ویسے ہی تمہارے حکام ہوں گے۔

مہنگائی کا عذاب ایک بہت بڑی آفت ہے، اس میں بھی اللہ عزوجل سے معافی مانگنی چاہیے۔ حدیث میں ہے کہ لَنْ يَكُونَ الْمَسْعَرُ کہ ریٹ تو اللہ ہی مقرر کرتا ہے۔ یعنی جب کسی چیز کی فراوانی ہے تو اس کے ریٹ ارزاں ہو جاتے ہیں اور جب وہ کم ہوتی ہے تو اس کے ریٹ بڑھ جاتے ہیں۔ اور یہ سب اللہ تعالیٰ کی طرف سے ہے اور اللہ تعالیٰ کا نظام بڑا عجیب ہے، انسان کو سمجھ ہی نہیں آتی یا آتی ہے تو بڑی دیر کے بعد۔ میں نے اپنے ایک دوست سے پوچھا کہ خلاف توقع آج کل کیلے بہت سستے ہیں۔ اس نے بتایا کہ وجہ اس کی یہ ہے کہ یہ پھل کوئلڈسٹورز میں بجلی نہ ہونے کی وجہ سے زیادہ دیر رکھا نہیں جاسکتا اس لیے یہ لوگ اسے زیادہ دیر ذخیرہ نہیں کر پارہے۔ اور وہ اسے مارکیٹ میں لانے پر مجبور ہیں۔ اس سے میں بے ساختہ سبحان اللہ پکارا اٹھا کہ اللہ اپنی مخلوق کو کس عجب ذریعے سے رزق پہنچا رہا ہے ورنہ ہمارے یہ لوگ اس عام پھل کو سوسوروپے درجن تک پہنچا دیتے ہیں۔ ونسأل اللہ العافیۃ۔

یعنی ہم اپنے اللہ سے ہر طرح کی عافیت کا سوال کرتے ہیں۔



حقیقت یہ ہے کہ ملی سطح پر ہم اس شرک میں مبتلا ہیں۔ اس لیے ضروری ہے کہ اپنے عقیدے اور عمل کی اصلاح کی جائے۔ سورہ نوح میں اس حقیقت کو بڑی تفصیل سے بیان کیا گیا ہے کہ یہ لوگوں کے اپنے گناہ ہی ہوتے ہیں جو انھیں لے ڈوبتے ہیں۔

[آیت: ۲۵]

ابتدائے سورہ میں ذکر ہے کہ سیدنا نوح علیہ السلام نے اپنی قوم کو متنبہ کیا کہ تمہیں اپنی زندگی کے لیے پانی چاہیے، کھیتیاں اور سرسبز باغات چاہئیں، دریا اور نہریں رواں دواں چاہئیں اور ان کے ساتھ ساتھ مال واولاد کی ضرورت ہے تو اپنے خالق و مالک کے حضور استغفار کرو، معافیاں مانگو، وہ تمہاری ضرورت کی چھوٹی بڑی ہر ہر ضرورت پوری فرما دے گا۔

سورہ الذاریات میں فرمایا:

﴿وَفِي السَّمَاءِ رِزْقُكُمْ وَمَا تُوعَدُونَ﴾ [الذاریات: ۲۲]

”تمہارا رزق آسمان میں ہے، اور وہ سب چیزیں بھی جن کا تم سے وعدہ کیا جا رہا ہے۔“

قرآن کریم کی اپنی امت سے یہی پکار ہے کہ اجتماعی طور پر اپنے عقیدے کی اصلاح کریں۔ اللہ کے علاوہ اور کوئی روزی رسان نہیں ہے۔ ہر چیز کے خزانوں کا وہی اکیلا مالک ہے۔ اور جو اس کے در پر آجائیں وہ ان کو کس طرح سے محروم نہیں رکھتا ہے۔ شرک اکبر ہوا یا اصغر جلی ہوا یا خفی یہ اللہ سے بغاوت ہے اور بغاوت تو دنیا کا کوئی معمولی بادشاہ بھی قبول نہیں کرتا، اللہ عزوجل کیسے قبول کر لے؟

ان گناہوں کا عتاب آخرت میں تو یقیناً ہوگا، اس دنیا میں بھی ان کے اثرات سے لوگ محفوظ نہیں رہ سکتے۔ مگر اللہ نے اپنا نام ”صبور“ اور ”حلیم“ بھی رکھا ہے کہ وہ لوگوں کی بغاوت اور نافرمانی کو حتی الامکان برداشت اور مؤخر کرتا رہتا ہے اور اس کا قانون امہال (مہلت دینا) اپنے اندر بڑی حکمتیں رکھتا ہے۔ یہی وجہ ہے کہ قومیں فوراً ہلاک نہیں کردی جاتیں بلکہ انھیں موقع بموقع متنبہ کیا جاتا ہے اور مسلسل کیا جاتا ہے۔ سورہ الم السجدہ میں فرمایا:

﴿وَلَنَذِقَنَّهُمْ مِنَ الْعَذَابِ الْأَدْنَى دُونَ الْعَذَابِ

امریکی میزائل حملے اور ہماری خاموشی

ہمیشہ اپنی نگرانی میں رکھا ہے۔ اخباری اطلاعات کے مطابق امریکا ان دنوں شدید مالی و اقتصادی بحران میں مبتلا ہے۔ اس کے بڑے بڑے مالیاتی ادارے دیوالیہ ہو گئے ہیں۔ ان حالات میں امریکا کو ایک عالمی تھنڈار کا روپ ختم کر کے اور روایتی غنڈہ گردی کے چنگل سے جلد نکلتا چاہیے۔

سیاہ فام نئے امریکی صدر بارک اوبامہ کا خاندانی تعلق اسلام سے بھی ہے۔ ہم یقین کرتے ہیں کہ اس اسلامی تعلق کی بنا پر کچھ نہ کچھ اسلامی تعلیمات سے ضرور آگاہ ہوں گے، اگر نہیں تو انھیں انصاف پسندی کا دامن تھامتے ہوئے آئندہ فیصلوں میں اسلامی تعلیمات کا مطالعہ ضرور کر لینا چاہیے۔ تاکہ انھیں معلوم ہو سکے کہ اسلام اور مسلمانوں کا دہشت گردی سے کوئی تعلق نہیں۔

انھیں اسلامی رواداری اور انصاف کے دامن سے بھی استفادہ کرنا چاہیے۔ اگر وہ مسلم امہ کے خلاف بش کی پالیسیوں کا تسلسل توڑیں گے تو یہ بات خود امریکی مفادات کے لیے بھی اچھی سمجھی جائے گی۔

امریکا کو جو شدید مالی بحران کا سامنا ہے، یہ سب مظلوم اور بے گناہ مسلمانوں پر ناجائز حملوں کی وجہ سے ہے بارک اوبامہ کو چاہیے کہ وہ سابقہ دور حکومت کی پالیسیوں کو یکسر بدل دیں ورنہ امریکا مزید بحرانوں میں گھرا رہے گا اور ساتھ ساتھ امریکا کا ساتھ دینے والے مسلم حکمرانوں کے لیے بھی اللہ تعالیٰ کی لاٹھی برستی رہے گی۔ جس سے ان کے دلوں کا سکون اور چہروں کا اطمینان جاتا رہے گا۔ ہم پاکستانی حدود میں امریکی میزائل حملوں کی شدید مذمت کرتے ہیں اور اپنے شہداء، بچوں، عورتوں اور مردوں کی مغفرت و بلندی درجات کے لیے دعا کرتے ہیں۔

اللہ کریم ہمارے حال پر رحم و کرم فرمائے۔ ہماری فوج، ہماری حکومت، ہمارے عوام اور ملک کو اپنے خاص فضل و کرم سے نوازے اور امن و آشتی استحکام ملی نصیب فرمائے، آمین یا رب العالمین۔

امریکی انتخابات ہو چکے، بش کے جانے کے بعد بارک اوبامہ مسند اقتدار پر آنے کے لیے بے تاب ہے۔ امریکی پالیسیاں پیٹھاگون ترتیب دیتا ہے۔ بش مسلم کش کے دور اقتدار میں مسلم امہ مجموعی طور پر پریشان ہی رہی۔ دنیا کی واحد سپر پاور ہونے کی دعوے دار اس حکومت نے عراق کو کھنڈر بنایا، افغانستان کو ویران کیا، پھر پاکستان میں (اتحادی بن کر) غیر علانیہ حملے کر کے اس کے عوام، بچوں، عورتوں اور مردوں کو تہ تیغ کیا۔ مشرف دور حکومت سے امریکیوں کا اتحادی ہونے کے ناتے امریکی حملے جس رفتار سے پاکستانی سرحدوں میں جاری ہیں، اس سے نتیجہ یہی اخذ ہو رہا ہے کہ بارک اوبامہ کے دور میں بھی کوئی خاص فرق نہیں رہے گا۔ خدشہ ہے کہ اوبامہ بھی اسی طرح حملے جاری رکھنے کی پالیسی ہی جاری رکھے گا تاہم ہمارے نئے حکمرانوں نے بہت سی خوش فہمیاں پال رکھی ہیں۔ جب کہ موجودہ حکمران ہر میزائل حملے کے بعد فقط زبانی جمع خرچ کرتے ہیں اور معمولی سا احتجاجی بیان دے کر پاکستانیوں کا دل بہلاتے ہیں۔

ہماری بہادر افواج حاکم کے حکم کی پابند ہیں۔ حکمران کی دلیری اور نڈر ہونے کا تقاضا ہے کہ اس در دسر یعنی امریکی حملوں کا سد باب ہونا چاہیے۔ افسوس صد افسوس کہ ہمارے مسلمان باسی امریکیوں کا تو ٹارگٹ ہیں ہی مگر ہماری اپنی افواج ”دہشت گردی“ کے خلاف جنگ کے عنوان سے اپنے بندوں کو خود ہی تہ تیغ کر رہی ہیں، اور طرفہ تماشایہ کہ اسے امریکا کی بجائے اپنی جنگ قرار دیا جا رہا ہے۔

اس وقت ضرورت ہے کہ قومی سطح پر ہماری افواج، ہماری حکومت اور ہمارے عوام اتحاد، اتفاق، یکجہتی کا مظاہرہ کریں، سیاسی اور مذہبی سطح پر اختلافات سے کنارہ کشی کریں اور میدانِ عمل میں آئیں۔

امریکیوں نے امداد کے لالچ میں ہماری آنکھیں ہمیشہ بند کر کے اپنے مطلب کے کام کیے ہیں۔ مسلم امہ کی دولت، معدنی وسائل، تیل، تنصیبات و اسلحے پر ہاتھ صاف کر کے اپنے من پسند افراد کو

”روشن خیالی“ اور روشنی

[سکول کی تقریب میں خطاب]

حافظ عبدالرحمن جنید

رکھی گئی تھی..... اور جو اس لیے حاصل کیا گیا تھا کہ اس کے باشندے پوری آزادی کے ساتھ کتاب و سنت پر عمل کریں گے..... آج اُسی ملک کو امریکی اشاروں پر..... مگر اپنے ہی وسائل و ذرائع ابلاغ کے ذریعے..... اور پوری قوت کے ساتھ سیکولر ملک بنانے کی کوشش کی جا رہی ہے!

عزیزانِ من!

روشنی صرف اسلام ہے جو تقریباً ایک لاکھ چوبیس ہزار انبیائے کرام علیہم الصلوٰۃ والسلام کا دین رہا ہے..... اللہ رب العزت نے وحی کو نور قرار دیا ہے..... قرآن کو نور مبین فرمایا ہے..... آقائے دو جہان سیدنا و مرشدنا حضرت محمد ﷺ کے ارشادات عالیہ اور احادیث مبارکہ نور ہیں..... اور..... اُن پر ایمان رکھنے والا ہر شخص..... ہر مومن مرد اور ہر مومن عورت..... یعنی تمام اہل اسلام..... اپنے اخلاق میں۔

اپنے کردار میں، اپنے معاملات میں..... اپنی تجارت و معیشت میں..... اپنی معاشرت میں..... اپنے عقائد و نظریات میں..... اپنے افکار اور خواہشات میں..... اپنی سیاست میں..... اپنی نجی اور انفرادی زندگی میں..... اپنے اجتماعی مسائل میں..... الغرض..... ہر شعبہ زندگی میں..... اسی منبع نور سے..... یعنی وحی الہی سے..... کتاب و سنت سے روشنی لیتے ہیں..... ہر صاحب ایمان روشنی سے بولتا ہے، روشنی میں چلتا ہے..... اُس کے سینے میں..... دل دماغ میں..... اعمال و اخلاق میں..... قرآن و حدیث کا نور ہوتا ہے اور..... ہونا بھی چاہیے کہ اس کے بغیر ایمان کی تکمیل ممکن نہیں..... مجھے بصد افسوس کہنا پڑ رہا ہے کہ

عزیزانِ گرامی قدر!

دورِ حاضر کے فتنوں میں سے ایک یہ بھی ہے کہ اچھے الفاظ کو غلط معنوں میں اور برے مقاصد کے لیے استعمال کیا جاتا ہے، اللہ کے محبوب پیغمبر حضرت محمد ﷺ نے بھی اس فتنے کی نشان دہی فرمائی تھی کہ..... ”ایک زمانہ آئے گا..... لوگ سود کو تو حرام جانیں گے..... مگر..... اُس کا نام اور رکھ لیں گے۔“

اور آج..... وہ زمانہ آچکا ہے کہ ”ان ٹرسٹ“ اور ”مارک اپ“ وغیرہ ناموں سے سود کو حلال کر لیا گیا ہے.....

بالکل یہی معاملہ ”روشن خیالی“ کے نعرے کا ہے..... کہ..... ایک اچھے لفظ کو مذموم مقاصد کے لیے بولا جاتا ہے..... اب بتائیے..... دنیا میں کون عقل مند ہے جو روشنی سے انکار کرتا ہو..... یا اُس سے نفرت کرتا ہو!..... لیکن سوال یہ ہے..... کہ روشنی ہے کیا؟..... اور کہاں ہے؟..... اور ملے گی کیسے؟..... کسے ملے گی؟

ہمارے حکم رانوں نے بے حیائی..... عریانیت..... بد اخلاقی..... احکام الہیہ کی پامالی..... حدود اللہ سے بیزاری..... اور شریعت اسلامیہ سے خلاصی و آزادی کا نام ”روشن خیالی“ رکھا ہوا ہے..... اور حقیقت یہ ہے کہ..... یہ دھوکے کے پلندے کے سوا کچھ نہیں..... یہ سب بیرونی..... بلکہ صاف کہتا ہوں کہ امریکی ایجنڈا ہے..... ہمارے ملک کو جو اسلام کے نام پر حاصل کیا گیا تھا..... جس کے لیے ہم نے لاکھوں جانوں اور آبروؤں کی قربانی دی تھی..... اور جس کے لیے..... ہم نے توحید و رسالت کا نعرہ لگایا تھا..... جس کی بنیاد دو قومی نظریے پر

آج ہم نے اُس عالم گیر نور سے منہ موڑا ہوا ہے اللہ فرماتا ہے:

اللہ نور السموات والأرض ...

اللہ ولی الذین امنوا یخرجهم من الظلمت الی النور ...

قد جاءکم من اللہ نور وکتاب مبین

اور آنحضرت ﷺ سے دعائے نور مروی ہے..... ((اَللّٰهُمَّ اجْعَلْ فِیْ قَلْبِیْ نُورًا وَفِیْ بَصَرِیْ نُورًا وَفِیْ سَمْعِیْ نُورًا)) الہی! میرے دل میں آنکھوں میں کانوں میں جسم کے انگ انگ میں جوڑ جوڑ میں گودے میں خون میں اور ریشے ریشے میں نور بسا دے۔

آئیے!

یہ ہے نور اور اسی نور کے پیروکار حقیقی معنوں میں روشن خیال، روشن فکر اور روشن عمل ہیں مگر ہماری تہذیب حاضر اور حکومت ماضیہ و حاضرہ جس روشنی اور روشن خیالی کا علم اٹھائے ہوئے ہے وہ سراسر تاریکی ہے ظلمت ہے بلکہ ظلمات ہے جس طرح کہ میرے رب نے قرآن میں فرمایا ہے کہ ﴿ظَلَمْتُ بَعْضَهَا فَوْقَ بَعْضٍ﴾ یعنی تاریکیاں ہیں کہ ایک دوسرے پر چڑھی ہوئیں بلکہ یوں کہیے کہ حکومتوں کی ”روشن خیالی“، گمراہی کا دوسرا نام ہے۔



تفسیر فضل القرآن

حضرت مولانا فضل الرحمن بن محمد الازہری رحمۃ اللہ علیہ خطیب مسجد مبارک ریلوے روڈ لاہور کے قلم گوہر بار سے تفسیر فضل القرآن جلد (۵) جو تفسیر سورۃ الانعام پر مشتمل ہے شائع ہوگئی۔ حل لغات، آیات کا ترجمہ اور آسان دلنشین تشریح کی گئی ہے۔

درس قرآن اور مساجد و مدارس میں پڑھانے کے لیے مفید ہے۔

قیمت مجلد مع ڈاک خرچ -/300 روپے دستی -/250 روپے

ملنے کا پتا: محمد سلیم چنیوٹی نیچر ہفت روزہ الاعتصام

31 شیش محل روڈ، لاہور۔ موبائل: 0333-4611619

تبصرہ کتب

تبصرے کے لیے کتاب کے دوسخوں کا آنا ضروری ہے

کر کے دونوں میں تفریق کروادی جاتی ہے۔ حالاں کہ طلاق کا طریقہ و قانون شریعت نے جو وضع فرمایا ہے اس طریقہ کو بیشتر خفی افراد و علماء نظر انداز کر دیتے ہیں اور اس تعلق کو دوبارہ جاری رکھنے کے لیے مروجہ حلالہ تجویز کر دیتے ہیں۔ اس کتاب میں مروجہ حلالہ کی حقیقت اور اسے حرام ثابت کیا گیا ہے۔

بیک وقت تین طلاقیں کا تصور، اس کا رد، اس مسئلے کا سد باب پیش فرما کر علمائے احناف میں سے اکثر کا موقف کہ ”بیک وقت تین طلاقیں ایک ہی شمار ہوں گی“ کے بارے ان کی کتابوں کے حوالے اور جواز اکٹھے کر کے عامۃ الناس کے لیے اس مسئلے کو سمجھنے میں بڑی آسانی مہیا کر دی ہے۔

زیر تبصرہ کتاب میں برصغیر کے بعض علمائے احناف (خفی و بریلوی) کا موقف جو الحمد للہ اہل حدیث کے موقف کے قریب ترین ہے کو بڑی تفصیل سے بیان کیا گیا ہے۔ ان علمائے کرام کے اسمائے گرامی ملاحظہ فرمائیں:

مولانا شمس پیرزادہ (بمبئی)، مولانا سید احمد عروج قادری (رام پور، بھارت)، سید محفوظ الرحمن قاسمی (دیوبند)، مفتی کفایت اللہ دہلوی (انڈیا) ان کے علاوہ پاکستانی علمائے احناف میں سے درج ذیل ہیں:

مولانا پیر کرم شاہ صاحب الازہری، مولانا پیر عبدالحلیم قاسمی، مولانا حسین علی صاحب واں بھچراں، ڈاکٹر مفتی غلام سرور قادری، ڈاکٹر رضوان علی ندوی، مولانا احمد الرحمن اسلام آباد و دیگر شامل ہیں۔

مؤلف محترم مولانا حافظ صلاح الدین یوسف رحمۃ اللہ علیہ صاحب نے اس کتاب کو جس حسین پیرائے میں مرتب فرمایا ہے وہ لائق تحسین ہے۔

ایک مجلس میں تین طلاقیں اور اس کا شرعی حل

تالیف و ترتیب: حافظ صلاح الدین یوسف

ضخامت: ۲۳۶ صفحات

قیمت: درج نہیں

ناشر: دار السلام، 36 لوئر مال سیکرٹریٹ سٹاپ لاہور

تبصرہ نگار: محمد سلیم چنیوٹی

اسلام ایک کامل و اکمل دین ہے۔ اس دین کی خصوصیت یہ ہے کہ اس میں ہر طرح کے مسائل یعنی رہنے سہنے کے طریقے، اجتماعی و انفرادی زندگی، نکاح و طلاق، بیوی و شوہر کے حقوق وغیرہ کی تعلیم سے مسلمانوں کو روشناس کرایا گیا ہے۔

زیر تبصرہ کتاب طلاق کے اہم موضوع پر تحریر کی گئی ہے۔ مرد و عورت میں نکاح جیسا مقدس رشتہ قائم ہو جانے کے بعد دنیا کے بیشتر مذاہب میں اس رشتے سے علیحدگی اور طلاق کا تصور نہیں ہے۔ اسلام نے میاں بیوی کو اکٹھا رہنے، ایک دوسرے سے محبت و یگانگت کے طریقے بھی سکھا دیے ہیں۔ اس محبت و یگانگت میں اگر کسی موقع پر ہم آہنگی نہ رہے اور آپس میں دونوں کا تعلق استوار رکھنا گھمبیر صورت اختیار کر لے تو اسلام نے میاں بیوی میں علیحدگی یعنی طلاق کا طریقہ بھی سمجھا دیا ہے۔

فاضل مؤلف نے اس کتاب میں طلاق کے مسئلے پر دل کھول کر دلائل مہیا کیے ہیں۔

ہمارے معاشرے یعنی برصغیر میں بیک وقت تین طلاقیں کے ذریعے ایک عرصے سے قائم میاں اور بیوی کے تعلق کو یک دم ختم

نوش فرمایا۔

سانحہ کر بلا یکا یکا رونا نہیں ہو گیا تھا بلکہ اس سانحے کے رونا ہونے میں قدم بہ قدم بڑھتی ہوئی رہی۔ لمحہ لمحہ خطرات و امیدیں ابھرتی رہیں اور کافی عرصے سے سرد جنگ جاری تھی پھر وہ آخری دس دن آئے جن میں یہ افسوس ناک، اندوہ ناک، اہل اسلام کو ایک بڑے فتنے میں ہمیشہ مبتلا کر دینے والا واقعہ وقوع پذیر ہوا تھا۔ اس واقعے کو بغور دیکھا جائے تو اس میں قضا و قدر والا معاملہ ہی زیادہ کار فرما نظر آئے گا۔

زیر تبصرہ کتاب میں مؤلف موصوف نے اپنے تئیں حقیقت حال درج کر دی ہے۔ ساتھ ساتھ یہ بات بھی ثابت کی ہے کہ اس ماہ میں جو جو رسومات اور بدعات ہوتی ہیں، یہ اسلام میں کسی درجے کو نہیں پہنچتی بلکہ محض دیکھا دیکھی یہ رواج پذیر ہو چکی ہیں۔

اس کتاب کے زیادہ تر مخاطب اہل سنت کو کیا گیا ہے اور انہیں تلقین کے انداز میں سمجھایا گیا ہے کہ وہ اپنے عقائد، طریقے اور رواج قرآن و سنت، محبت اصحاب رسول ﷺ اور اہل سنت کے مطابق کریں۔

تمام مسلمان، اصحاب رسول ﷺ کی سیاست پر بجائے جزع و فزع، طعن و تشنیع اور تنقید کے اپنی فراست، ذہانت استعمال کر کے اسلامی تعلیمات کے تاریخی نکتہ نظر سے آشنائی حاصل کریں۔

اس کتاب میں بعض تاریخی پہلو ایسے بھی قارئین کو ملیں گے جو کسی طبع نازک پر گراں گزریں مگر تاریخ تو تاریخ ہوتی ہے۔ اسے خلط ملط کر دیا جائے تو معاملے کے بگاڑ میں اضافہ ہو جاتا ہے۔ مؤلف موصوف نے سانحہ کر بلا کو واضح کیا ہے اور اس ماہ میں کی جانے والی بدعات و رسومات کو قرآن و حدیث اور آثار صحابہ کے حوالے سے ان کا رد کیا ہے۔

یہ کتاب واقعاتی اعتبار سے بڑی معلوماتی ہے۔ اہل ذوق اسے ضرور حاصل کریں۔ کمپیوٹر کمپوزنگ، کارڈز اور ہے۔



عام فہم اسلوب میں لکھی گئی کتاب جہاں علمائے احناف کے تین طلاق کے متعلق موقف کا اظہار ہے وہاں مذاہب اربعہ (حنفی، مالکی، شافعی اور حنبلی) کے فتاویٰ بھی اکٹھے کر کے شائع کیے ہیں۔

اہل حدیث پر اعتراضات کے ضمن میں بھی اس کتاب میں سیر حاصل گفتگو کی گئی ہے۔ مقلدین نے جس طرح ہر مسئلے پر اہل حدیث سے اختلاف کیا ہے۔ مسئلہ تین طلاق پر بھی ان کے اختلاف کا رد اس کتاب میں شامل ہے۔ کمپیوٹر کمپوزنگ، جلد مضبوط، کاغذ عمدہ، طباعت بہترین ہے۔

رسوماتِ محرم الحرام اور سانحہ کر بلا

تالیف: حافظ صلاح الدین یوسف

ضخامت: ۱۱۲ صفحات

قیمت: درج نہیں

ناشر: دار السلام، 36 لوئر مال سیکرٹریٹ سٹاپ لاہور

تبصرہ نگار: محمد سلیم چنیوٹی

اسلامی سن ہجری کا آغاز جناب سیدنا فاروق اعظم رضی اللہ عنہ کے دور خلافت میں ۷ھ میں ہوا تھا۔ اور یہ محرم الحرام کا مہینہ تھا۔

اسلام کی پوری تاریخ میں اسلام کے نام لیواؤں، بلا تفریق اکابر و اصاغر کے بے شمار شہادتیں، روح فرسا سانحات و واقعات رونما ہوئے۔

محرم الحرام کا مہینہ بھی ان سانحات سے خالی نہ رہا۔ خود سیدنا عمر ابن خطاب رضی اللہ عنہ کی شہادت کا افسوس ناک واقعہ اسی محرم الحرام کی یکم کو رونما ہوا تھا۔ اس واقعے پر مسلمان اپنے عظیم محسن، مراد رسول ﷺ سے محروم ہو گئے اور اس واقعے سے ایک بڑے نقصان سے بھی دوچار ہوئے کہ آپ رضی اللہ عنہ ایک جلیل القدر صحابی، بہادر جرنیل، مدبر سیاست دان، اسلامی غیرت و حمیت سے سرشار شخصیت تھے۔

ایک اور سانحہ محرم الحرام ہی کی دس تاریخ کو ہوا۔ اس سانحے کو مسلمان سانحہ کر بلا سے جانتے ہیں۔ جس میں نواسہ رسول، جگر گوشہ بتول جناب حسین ابن علی رضی اللہ عنہ نے اپنے ساتھیوں سمیت جام شہادت

فہرست کتب

- ۲۹۷ء ۳۲۱۱ عبد الرشید انصاری
ع ۳۶۵ ب البرہان، ص: ۸۸، عبد الرشید انصاری سرفراز کالونی
گوجرانوالہ ۱۹۹۰ء
- ۲۹۷ء ۳۲۱۱ عبد الرشید انصاری
ع ۳۶۵ ب اپیل، ص: ۷۲، عبد الرشید انصاری سرفراز کالونی
گوجرانوالہ ۱۹۸۹ء
- ۲۹۷ء ۳۲۱۱ مولانا محمد عبدالرحمن مبارکپوری
ع ۳۴۴ ن نور الابصار، ص: ۱۲۸، جمعیت شان اہل حدیث خالد آباد
فیصل آباد ۱۹۷۸ء
- ۲۹۷ء ۳۲۱۱ حکیم عبدالرحمن خلیق
ع ۳۴۴ ر رفع المیدین، ص: ۱۶، طاہر وحید بٹ بادامی باغ لاہور
۲۔ مسائل رمضان پر مدلل رسالہ، ص: ۳۱، اہل حدیث
سٹوڈنٹس فیڈریشن خانیوال
- ۲۹۷ء ۳۲۱۱ مولانا عبدالرشید کشمیری (مجموعہ کتب)
ع ۳۶۵ س ۱۔ سنت رسول الثقلین فی ترک رفع المیدین، ص: ۴۸،
المکتبۃ القاسمیہ اردو بازار لاہور
- ۲۔ خیر التقید فی سیر التقلید، ص: ۶۶، مولانا خیر محمد
۳۔ فصل الخطاب فی تحقیق مسئلہ الغراب، ص: ۱۲۸، مولانا
محمد نصیر الدین میرٹھی
- ۴۔ محبتیں (حصہ دوم) بہجۃ القلوب، ص: ۴۸، محمد اقبال
۵۔ مجلس اشاعت الاسلام دل کے اغراض ومقاصد،
ص: ۳۶
- ۲۹۷ء ۳۲۱۱ عبد الرشید انصاری
ع ۳۶۵ ن نماز میں سورۃ فاتحہ کی اہمیت کتاب وسنت کی روشنی میں
(حصہ اوّل) ص: ۱۶۰، عبد الرشید انصاری سرفراز کالونی
گوجرانوالہ
- ۲۹۷ء ۳۲۱۱ عبد الرشید انصاری
ع ۳۶۵ ہ ہلاکت سے بچنے کا راستہ، ص: ۱۰۵، عبد الرشید انصاری

- ۲۹۷ء ۳۲۱۱ مولوی محمد عاشق صاحب (مجموعہ ۸ کتب)
ع ۱۷۱ اجتناء اثر فی احکام رکعتی الفجر، ص: ۲۳، مطبع حمیدیہ سٹیم
پریس لاہور
- ۲۔ رکعات الترویج مع اضافات وضمیمہ، ص: ۴۰، حافظ
عبداللہ غازی پوری
- ۳۔ رسالہ بدعات مروجہ کی تردید، ص: ۲۰، محدث روپڑی
- ۴۔ تقابلی اربعہ کی حقیقت کا اظہار، ص: ۲۴، جماعۃ المسلمین
- ۵۔ تحفہ عزیز، ص: ۸، عبدالعزیز صوفی
- ۶۔ امارت شرعیہ، ص: ۲۰، شیخ فضل بن شیخ غلام محمد
- ۷۔ نافع المسلمین (منظوم پنجابی) ص: ۸، عبدالعزیز بن
مولوی غلام رسول
- ۲۹۷ء ۳۲۱۱ مولانا عبدالجبار محدث
ع ۱۲۷ الانصاف لرفع الاختلاف ملقب بہ خاتمہ اختلاف،
ص: ۱۱۶، دارالکتب السلفیہ لاہور۔ س، ن
- ۲۹۷ء ۳۲۱۱ ابو مسعود عبدالجبار سلفی
ع ۲۷ نماز کے بعد دعائے اجتماعی، ص: ۱۳۱، بیت الحکمت
لاہور ۲۰۰۵ء
- ۲۹۷ء ۳۲۱۱ مولانا عبدالجبار سلفی
ع ۲۷ فرضی نمازوں کے بعد دعائے اجتماعی کے فضائل ودلائل،
ص: ۵۲، فیض اللہ اکیڈمی لاہور
- ۲۹۷ء ۳۲۱۱ علامہ عبدالرحمن مبارکپوری
ع ۳۴۴ القول السدید فیما یمتعلق بکتبیرات العید، ص: ۷۶، مکتبہ
السہ الدار السلفیہ کراچی ۱۹۶۸ء

سرفراز کالونی گوجرانوالہ

۲۹۷ء ۳۲۱۱ حکیم عماد الدین قریشی

ع ۹۳۵ التحقیق الحسن فی نفی الدعا الاجتماعی بعد الفرائض والسنن،

ص: ۲۵۱، محمد ذاکر کتب فروش جیل شیخ میرک روڈ

بلوچستان پاکستان ۱۹۸۲ء

۲۹۷ء ۳۲۱۱ ابو عمر عبدالعزیز نورستانی

ع ۴۱ ش شفاء العی فی صلوٰۃ النبی ﷺ، ص: ۳۱، الجامعہ الاثریہ

پشاور۔ س، ن

۲۹۷ء ۳۲۱۱ حافظ عبداللطیف صاحب

ع ۴۰ ص صفوں کی درستی، ص: ۱۵، عبدالصمد امین پور بازار فیصل

آباد۔ س، ن

۲۹۷ء ۳۲۱۱ عبدالعزیز نورستانی

ع ۴۱ ص قال النبی ﷺ صلوا، ص: ۶۳، ادارہ تبلیغ اسلام اہل

حدیث جام پور

۲۹۷ء ۳۲۱۱ عبدالرحمن عاجز

ع ۱۴ م مقام نماز، ص: ۵۲۸، رحمانیہ دارالکتب فیصل آباد ۱۹۹۰ء

۲۹۷ء ۳۲۱۱ حافظ عمران ایوب لاہوری

ع ۹۴۲ نماز کی کتاب، ص: ۳۳۴، فقہ الحدیث پبلی کیشنز لاہور

جولائی ۲۰۰۴ء

۲۹۷ء ۳۲۱۱ شاہ عبدالعزیز دہلوی (مجموعۃ ۱۳ کتب)

ع ۴۱ ف فتویٰ مولانا شاہ عبدالعزیز دربار فرضیت قراءۃ فاتحہ خلف

الامام، ص: ۱۱۲، مکتبہ سلفیہ شیش محل روڈ۔ لاہور

۲۔ فاتحہ خلف الامام، خالد گھر جاکھی

۳۔ رسالہ فاتحہ خلف الامام

۴۔ مغالطات احسن الکلام، قاضی مقبول احمد

۵۔ رسالہ رکوع میں ملنے سے رکعت ہو جانے کا مدلل

ثبوت

۶۔ مدرک رکوع مدرک رکعت نہیں ہے۔

۷۔ اثبات رفع الیدین

۸۔ رسالہ رفع الیدین

۹۔ تین طلاقیں

۱۰۔ کیا آٹھ رکعت تراویح بدعت ہے؟

۱۱۔ سچا کون ہے؟

۱۲۔ قول فیصل

۱۳۔ الشمس صلوٰۃ الجمعة نمبر

۱۴۔ تعارف اہل حدیث

۲۹۷ء ۳۲۱۱ مولانا ابو عمر عبدالعزیز نورستانی

ع ۱۴۱ المعلوم علی اکبریل، ص: ۱۰۱، تنظیم طلبہ اہل حدیث صوبہ

سرحد۔ س، ن

۲۹۷ء ۳۲۱۱ عبدالغفار حسن سلفی

ع ۴۴ م مناظرہ آٹھ تراویح، ص: ۳۱، مکتبہ سعودیہ بنس روڈ کراچی

۲۹۷ء ۳۲۱۱ فضیلۃ الشیخ محمد صالح العثیمین، مترجم: عبدالرشید اظہر

ع ۶۳۵ سجدہ سہو کے احکام، ص: ۲۴، مکتب الدعوة اسلام آباد۔

س، ن

۲۹۷ء ۳۲۱۱ عبدالعزیز بن عبداللہ بن باز

ب ۱۸۲ ص صلوٰۃ الرسول ﷺ، ص: ۱۱۰، دارالداعی للنشر والتوزیع

ریاض ۱۹۹۹ء

۲۹۷ء ۳۲۱۱ عبدالغفور اثری

ع ۴۵ ر رضا خانی اشتہار پر ایک نظر، ص: ۹۶، اہل حدیث یوتھ

فورس سیالکوٹ ۱۹۹۲ء

۲۹۷ء ۳۲۱۱ ابن عبدالغنی

ع ۴۶ ح حقیقت الصلوٰۃ، ص: ۳۰، مشرقی کتب خانہ لاہور، س، ن

۲۹۷ء ۳۲۱۱ محمد عبدالغفور شرقیوری

ع ۴۵ ن نمازی کے پاس باواز ذکر جائز ہے یا نہیں؟ ص: ۳۲،

ادارہ صراط مستقیم لاہور

۲۹۷ء ۳۲۱۱ عبدالقدوس

ع ۴۸ ت تعریف اہل سنت اور مسنون تراویح، ص: ۶۲، سلفیہ

رائزنگ انجینئر یونیورسٹی لاہور

۲۹ء۳۲۱۱ ابو عمر فضل الحق عبدالکریم

ع ۱۵۰۱ اظہار حق، ص: ۷۹، سلفیہ سلم ایجوکیشنل سرینگ کشمیر۔

س، ن

۲۹ء۳۲۱۱ رضاء اللہ عبدالکریم

ع ۵۰۱ عید الاضحیٰ کے احکام و فضائل، ص: ۱۱۴، المعتمد الاسلامی

التلفی بریلی۔ یوپی

۲۹ء۳۲۱۱ محمد عبداللطیف

ع ۵۰۵ ق قرۃ العین، ص: ۱۴۷، ارجو اکیڈمی لاہور۔ س، ن

۲۹ء۳۲۱۱ حافظ عبدالمتین مبین

ع ۵۱۲ ح حدیث نماز، ص: ۷۶، ادارہ الاسلام پشاور پاکستان۔

س، ن

۲۹ء۳۲۱۱ مولانا عبدالمتین بناری

ع ۵۱۲ ف فتویٰ کراہت نماز جنازہ درون مسجد پر ایک نظر، ص: ۱۱۰،

مطبع جمہوریہ محلہ پھانک بنارس ۱۹۲۵ء

۲۔ صیانتہ المقتصدین عن تلیسات نصرۃ المجتہدین،

ص: ۲۳۶، مولوی محمد سعید

۲۹ء۳۲۱۱ ابو محمد عبدالقادر سندھی، مترجم: مولانا محمد خالد سیف

ع ۴۷ مسئلہ رفع الیدین، ص: ۲۰۷، طارق اکیڈمی فیصل آباد

۲۰۰۳ء

۲۹ء۳۲۱۱ مولانا حافظ عبدالمنان صاحب نور پوری

ع ۵۳۲ ت تعداد تراویح بجواب بیس رکعت تراویح کا شرعی ثبوت،

ص: ۱۹۶، نور الدین خادم اہل حدیث جامع مسجد قدس اہل

حدیث جی ٹی روڈ گوجرانوالہ

۲۹ء۳۲۱۱ حافظ محمد گوندلوی

م ۲۸ مسئلہ رفع الیدین پر محققانہ نظر، ص: ۱۹۹، نعمانی کتب

خانہ اردو بازار لاہور جنوری ۲۰۰۱ء

۲۹ء۳۲۱۱

ع ۵۳۲ مسئلہ رفع الیدین تحریری مناظرہ مابین حافظ عبدالمنان

صاحب نور پوری وقاری جمیل احمد صاحب خفی، ص: ۲۰۶،

نور الدین خادم اہل حدیث سرفراز کالونی گوجرانوالہ

رمضان ۱۴۰۸ھ

۲۹ء۳۲۱۱ عبدالمنان نور پوری صاحب

ع ۵۳۲ نماز میں ہاتھ اٹھانے اور باندھنے کی کیفیت، ص: ۴۸،

نور الدین خادم اہل حدیث سرفراز کالونی گوجرانوالہ ۱۴۰۸ھ

۲۹ء۳۲۱۱ حافظ عبداللہ روپڑی رحمۃ اللہ علیہ

ع ۵۸ اہل حدیث کے امتیازی مسائل، ص: ۱۱۶، مکتبہ

دارالحدیث راجہ جوال ساہیوال رجب ۱۳۹۲ھ

ہفت روزہ الاخلاص، لاہور کی اشاعت خاص

بیاد

مولانا محمد عطاء اللہ حنیف جھنجھانی

تاریخ علمائے اہل حدیث میں ایک گراں قدر اضافہ

عنوانات

✽ سوانح ✽ شخصیت ✽ ۶۰ سالہ علمی تگ و تاز ✽ صحافتی و ملی خدمات

✽ سیاسی کردار ✽ منتخب خطوط ✽ نادر تحریریں ✽ منظوم خراج عقیدت

صفحات: 1230 عمدہ جاپانی کاغذ قیمت: -/400 روپے

○ ہفت روزہ الاعتصام ۳۱ شیش محل روڈ لاہور ○ مکتبہ سلفیہ ۲ شیش محل روڈ لاہور

○ کتاب سرائے، اردو بازار، لاہور ○ مکتبہ قدوسیہ، لاہور

○ والی کتاب گھر، اردو بازار، گوجرانوالہ ○ مکتبہ اسلامیہ، لاہور و فیصل آباد

○ کتب خانہ رشیدیہ، راجہ بازار، راولپنڈی ○ قدیمی کتب خانہ، آرام باغ کراچی

ملنے کے لیے

پھر چراغِ لالہ سے روشن ہوئے کوہ و دمن
 مجھ کو پھر نغموں پہ اکسانے لگا مرغِ چمن
 پھول ہیں صحرا ہیں یا پریاں قطار اندر قطار
 اُودے اُودے ، نیلے نیلے ، پیلے پیلے پیرہن
 برگِ گل پر رکھ گئی شبنم کا موتی بادِ صبح
 اور چمکتی ہے اس موتی کو سورج کی کرن
 حسنِ بے پروا کو اپنی بے نقابی کے لیے
 ہوں اگر شہروں سے بنِ پیارے تو شہر اچھے کہ بن؟
 اپنے من میں ڈوب کر پا جا سراغِ زندگی
 تو اگر میرا نہیں بنتا نہ بن ، اپنا تو بن!
 من کی دنیا؟ من کی دنیا سوز و مستی جذب و شوق
 تن کی دنیا؟ تن کی دنیا سود و سودا مکر و فن
 من کی دولت ہاتھ آتی ہے تو پھر جاتی نہیں
 تن کی دولت چھاؤں ہے! آتا ہے دھن ، جاتا ہے دھن!
 من کی دنیا میں نہ پایا میں نے افرنگی کا راج
 من کی دنیا میں نہ دیکھے میں نے شیخ و برہمن
 پانی پانی کر گئی مُجھو قلندر کی یہ بات
 تو جھکا جب غیر کے آگے نہ من تیرا ، نہ تن!

۱۔ سبزہ ۲۔ بینگنی رنگ ۳۔ جنگل، صحراء، بیابان ۴۔ مال، جائداد [بالِ جبریل]